


Karolina Bonchi

L-HAJJA f'Għawdex

Nru. 863

Novembru 2004

Kenn xieraq għas-Sacerdoti Għawdxin



GHONJA FIS-SERVIZZ TA' MHABBA



*Caritas
Għawdex*

JIEM IMPORTANTI

biex INT taħseb iktar f'HUTEK

JUM IL-KARITÀ

Fil-Festa ta' Kristu Re

JUM IL-MORDA

Fil-11 ta' Frar

JUM IL-PERSUNI B'DIŻABILITÀ

Fit-3 ta' Diċembru

KAMPANJA TA' SAGRIFIĊĠU

Matul ir-Randan kollu

JUM IL-ĦAJJA

Fl-Ewwel Ħadd ta' Frar

JUM IL-ĠENEROŻITÀ

Qrib il-Festa Titulari ta' kull Parroċċa

f' din il-ħarġa

Editorjal • 3
 Il-Hajja fid-Djoċesi • 4
 X'għara dan l-aħħar • 6
 Mill-Knisja fid-Dinja • 9
 Ċikku l-Għawdxi • 10

L-Intervista :

Kenn xieraq għas-Sacerdoti Għawdxi • 13

Lenti fuq il-Hajja madwarna :

La taqleb is-Sittin • 17

Vorsi Riflossivi • 19

ACM: "Mane Nobiscum Domine" • 20

Bookmark:

Tagħlim estensiv dwar il-Purgatorju • 22

Suppliment:

Kungress Internazzjonali tal-Kleru • 22

Għawdex 300 sena ilu :

Ordinazzjonijiet, Statuti u Liġijiet • 31

Tifsir fuq it-Tagħlim tal-Katekiżmu:

It-Trinità Qaddisa (31) • 32

Il-Biedja f'Għawdex (30) • 38

Għawdex... Kif nafu u narah jien (9) • 38

Xhieda Nisranija: Karolina Cauchi(3) • 40

Għawdxi li għadna niftakru (19) -

Anton Calleja • 42

Passiġġata Biblika - 2 • 44

Int u saħħtek • 46

Għawdex Sportiv • 48

Kurzitajiet minn Madwar id-Dinja • 50

IL-HAJJA f'Għawdex

Imwaqqfa f'Ġunju 1945

Harġa nru. 863

Novembru 2004

Mahruġa mid-

Djoċesi ta' Għawdex

Direzzjoni u Amministrazzjoni:

Lumen Christi Media Centre

Triq Fortunato Mizzi,

Victoria - Għawdex VCT 111

Tel. 21560496/7 Fax. 21561860

e-mail: lumenchristi@vol.net.mt

homepage:

www.gozodirect.com/lumenchristi

Abbonament: Lm3 Sostenitur: Lm 5

Issettjata: Lumen Christi Media Centre

Stampata: "Gozo Press" Tel.21551534

*Din il-harġa ngħalqet għall-istampa
fit-28 ta' Ottubru 2004*

*Il-fehmiet li jistgħaru l-kittieba
m'humix neċessarjament daww
tal-Bord Editorjali.*

Ritratt tal-Qoxra:

**Dar Djoċesana għall-Kleru Għawdxi
(ara l-Intervista, pp. 13-16)**

Insalvaw il-Wirt Storiku ta' Gżiritna

Il-gżira tagħna ta' Għawdex, minkejja ċ-ċokon ġeografiku u l-limitazzjoni tar-riżorsi naturali tagħha, hija mogħnija b' wirt naturali, storiku u kulturali kbir, li jissorpendi mhux ftit meta jiġi mkejje mal-kobor u l-popolazzjoni ta' gżiritna. M' humiex ftit daww il-postijiet ta' nteress li fil-gzejjer tagħna huma uniċi. Uħud, bħal ma huma il-bajjiet, il-kosta u l-pajsaġġ naturali, tahomlna hekk il-Hallieq; oħrajn, bħat-tempji preistoriċi, fdalijiet arkeoloġiċi u fortifikazzjonijiet militari sawwruhom u għaddewhomlna missirijietna flimkien ma daww li ħakmu fuqna, u fl-aħħar iżda mhux l-inqas, uritna wkoll kultura partikulari li fi ħdanha tinkorpora diversi aspetti li jagħmluha waħda sinjura.

Dan il-wirt naturali, storiku u kulturali, b' xi mod jidentifikana bħala Għawdxi u għalhekk jeħtieġ li mhux biss inkunu kburin bih, imma wkoll inħarsu u nippruvaw nippreservawh għal ta' warajna. Għaldaqstant f' dak li hu kultura, filwaqt li rridu nżommu l-karatteristiċi tipiċi tagħha, jeħtieġ li nħalluha tevolvi u tassimila l-bixra kontemporanja, biex din tgħaddi għal ta' warajna bil-marka u l-kontribut ta' żmienna wkoll.

B' għafsa ta' qalb, wieħed iżda jinnota li parti minn dan il-wirt imprezzabbli, b' mod speċjali dak storiku, mhux qed jingħata l-kura li tixraqlu. Mingħajr ma tkun xi espart, faċli tintebaħ li postijiet bħall-Ġgantija, iċ-Cittadella, fortifikazzjonijiet militari mxerrda ma Għawdex kollu u siti arkeoloġiċi oħra ilhom fi stat ta' abbandun u telqa issa snin twal. Hafna minn dawn is-siti jeħtieġu immedjatament proġetti ta' restawr jew ta' l-inqas ta' konservazzjoni qabel ma nitilfuhom għal kollox u mbgħad ikun tard wisq. Ta' min tkun il-ħitja jekk għad nitilfu xi wieħed minn dawn il-postijiet hekk prezzjużi fi gżiritna? Żgur li jekk jiġri dan ta' warajna għad gustament jikkundannawna li ma apprezzajniex biżżejjed dak li ta' qabilna għaddewlna.

Is-sena li għaddiet f' Malta ntefqu madwar seba' miljun lira fi proġetti ta' restawr fuq postijiet u monumenti storiċi, imma milli jidher Għawdex baqa' b' xiber imnieher. Jew Għawdex imissu dejjem l-aħħar jew ftit minn dak li jibqa żejje! Qegħdin nistudjaw il-possibilità li nakkwistaw xi fondi allokatu għal dan l-għan mill-Unjoni Ewropeja? Meta se nieħdu bis-serjetà din il-kwistjoni, meta jkun tard wisq?

F' dan ir-rigward il-barranin jgħallmuna. L-interess li juru daww li jiġu jżuru l-pajjiżna f' dawn il-monumenti storiċi, għandu jqanqal il-kuxjenza tagħna biex ma nibqgħux passivi quddiem sitwazzjonijiet ta' emerġenza bħal dawn imma nagħrfu napprezzaw iżjed il-wirt storiku tagħna u b' mod kollettiv nieħdu azzjoni serja u immedjata biex dawn il-gawhar ta' pajjiżna jiġu salvati!

EDITORJAL

www.gozodiocese.org

Il-Hajja fid-Djoċesi

Seminarista Joseph Curmi

Żjara tal-Isqof fl-Oratorju Don Bosco

Nhar il-Hadd 26 ta' Settembru l-E.T. Mons. Nikol Ġ. Cauchi, iċċelebra quddiesa fil-kappella tal-Oratorju Don Bosco, fil-Belt Victoria. Din il-kappella f'dawn l-aħhar żminijiet giet restawrata u mogħtija dehra ġdida. Wara l quddiesa Mons. Isqof attenda għal-laqgħa flimkien ma' xi lajċi volontarji li jagħtu daqqa t'id fil-hidmiet tal-Oratorju.

Ftuħ tas-Sena Skolastika

Is-sena skolastika fil-gżejjer tagħna tiftaħ lejn l-aħhar ta' Settembru. Dan jghodd ukoll għall-iskejjel tal-Knisja f'Ghawdex. Għal din l-okkażjoni, jiġifieri tal-ftuħ tas-sena skolastika fis-Seminarju Minuri tal-Qalb ta' Ġesù, Mons. Isqof iċċelebra quddiesa flimkien ma' xi għalliema saċerdoti lill-istudenti u l-istaff ta' din l-iskola. Fost l-ohrajn huwa saħaq fuq l-impenn li wiehed għandu jagħmel biex jakkwista kemm jista' f'dan il-mument opportun.

Quddiesa għall-Irġiel f'Ta' Pinu

Għall-okkażjoni tal-festa tal-Arkanġli Qaddisa, nhar l-Erbgħa 29 ta' Settembru, Mons. Isqof Nikol Ġ. Cauchi mexxa quddiesa konċelebrata fis-Santwarju Ta' Pinu. Din l-attività tiġi organizzata kull sena mill-Kummissjoni Lajċi Insara għall-irġiel tad-djoċesi. Fl-omelija tiegħu Mons Isqof qal li l-aṅġli qaddisa huma spirti puri kif inhu spirtu pur Alla l-imbierak. Il-bniedem hu wkoll spirtu imma spirtu bil-ġisem. Kemm ir-ruh u kemm il-ġisem għandhom il-bżonnijiet tagħhom, u fuq dan Mons. Isqof saħaq li min jemmen f'Alla ma jistax jinsa li wara din il-hajja hemm hajja oħra u li l-hajja eterna hi wisq aktar importanti minn din il-hajja li hija biss thejjija għall-hajja oħra. Għalhekk fil-hajja hemm bżonn li nharsu aktar lejn il-prijoritajiet veri.

Bidu tas-Sena Formattiva

Il-Hamis 30 ta' Settembru Mons. Isqof Nikol Ġ. Cauchi flimkien ma' diversi *formators* u *lecturers* tas-Seminarju Maġġuri tal-Qalb ta' Ġesù fosthom ir-Rettur preżenti Dun Anton Teuma, iċċelebraw quddiesa bhala ftuħ tas-sena l-ġdida formattiva u skolastika. Għal din iċċelebrazzjoni kienu preżenti s-seminaristi li din is-sena jagħmlu parti mil-komunità tas-Seminarju. Fil-priedka tiegħu Mons. Isqof saħaq li l-impenn tas-seminaristi għandu jkun b'differenza għax ibbażat fuq dak li hu spiritwali. Barra minn dan it-teoloġija m'għandhiex tibqa' suġġett, imma trid twassal lil min jistudjaha biex jagħraf u jersaq aktar lejn Alla.

Żjara fl-Okkażjoni ta' Jum l-Anzjani

Peress li nhar il-Gimgha 1 t'Ottubru ġie ċċelebrat 'Jum l-Anzjani', is-Sibt 2 t'Ottubru Mons. Isqof Nikol Ġ. Cauchi għamel żjara lid-Djar tax-Xjuh kemm irġiel u kemm nisa, fosthom Sant' Anna. Din iż-żjara kienet organizzata mill *Caritas* t'Ghawdex. Xi voluntiera ta' din l-għaqda kif ukoll Mons. Manwel Curmi akkumpanjaw lil Mons. Isqof. Barra minn dan, il-Hadd 3 t'Ottubru f'Ta' Pinu ġiet iċċelebrata l-Ewkaristija fejn kien hemm preżenti diversi anzjani kemm irġiel kif ukoll nisa.

Inkurunazzjoni tal-Madonna tal-Patroċinju



Nhar it-Tlieta, 5 t'Ottubru, fil-Knisja Bażilka ddedikata lill-Madonna tal-Patroċinju ġewwa l-Parroċċa tal-Għasri, saret ċelebrazzjoni speċjali. Mons. Isqof Nikol Ġ. Cauchi poġġa fuq ix-xbieha tal-Madonna kuruna u stellarju.

Gimgha tal-Familja

Il-parroċċa tal-Għarb bejn l 4 u l 10 t'Ottubru organizzat gimgha ta' tagħlim u laqgħat għall-familji. Fost l-ohrajn ġie mistieden Mons. Isqof li nhar il-Hamis 7 t'Ottubru ltaqa' ma' għadd ta' koppji miżżewġin fil-knisja parrokkjali tal-Għarb.

Pellegrinagg mill-"Malta Hospice Movement"

Nhar is-Sibt 9 t'Ottubru, l-E. T. Mons Isqof Nikol, Ġ. Cauchi iċċelebra l-Ewkaristija f'Ta' Pinu. Fost l-ohrajn ipparteċipaw membri u voluntiera tal-*Breast Cancer Support* li tant jahdmu biex joholqu konoxxenza fil-pubbliku dwar din il-marda kif ukoll jgħinu lil min hu marid biha.

Laqgħa tas-Surmastrijiet tal-Iskejjel Privati

Fil-bidu ta' din is-sena skolastika, Mons. Isqof Nikol G. Cauchi Itaqa' mas-surmastrijiet tal-iskejjel privati t'Ghawdex ġewwa l-Kurja. Din saret nhar l-Erbgha 13 t'Ottubru. Huma tkellmu dwar diversi problemi tal-iskejjel fi zmienna. Barra minn dan ġie diskuss l-bżonn li fl-iskejjel privati barra s-social worker li ġa qed jiffunzjona, għandu jkun hemm ukoll counsellor. U hekk f'din il-laqgħa ġie ntrodott dan is-servizz il-ġdid li fi zmienna dejjem qed isir aktar importanti u necessarju.

Kungress tal-Legjun ta' Marija

Fis-17 t'Ottubru sar kungress tal-Comitium tal-Legjun ta' Marija f'Ghawdex. Dan sar fil-Kunvent ta' Santu Wistin, Victoria. Dan kien jikkonsisti f'nofs ta' nhar ta' talb u diskussjonijiet b'temi diversi. It-tema generali ta' dan il-kungress kienet 'l-Ewkaristija, ċ-Centru tal-Hajja Legjunarja'. Fost l-ohrajn saret konċelebrazzjoni immexxija mil-E.T. Mons. Isqof Nikol G. Cauchi flimkien mad-Diretturi Spiritwali. Fost l-ohrajn tkellmu d-diretturi spiritwali, Mons. Rużar Borg, Mons. Salv Borg u Mons. Karm Hili.

Tberik tad-Dar Djoċesana tal-Kleru


Wara xi xoghlijiet ta' estensjoni nhar il-Hadd 17 t'Ottubru Mons. Isqof Nikol Cauchi, fetah ufficċjalment u bierek din id-dar għida għal sacerdoti anzjani fiċ-ċentru pastorali tar-Raghaj it-Tajjeb, fil-Belt Victoria. Din id-dar fiha 12 -il kamra tas-sodda bil-facilitajiet kollha, kif ukoll diversi kmamar tal-laqgħat. Kien hemm bżonn ta' dar ġdida minhabba li dik ta' qabel, fil-Konservatorju tal-Isqof, issa għalqet ufficċjalment. Kienu diversi l-benefatturi li għenu f'din il-missjoni għas-sacerdoti anzjani. Ara l-Intervista f'paġni 13-16.

Għeluq tal-Kungress tas-Sacerdoti

Nhar il-Gimgha 22 t'Ottubru ġie fi tmiemu l-Kungress Internazzjonali tas-Sacerdoti li għalih attendew numru kbir ta' sacerdoti fosthom anki minn pajjiżi fejn il-Knisja Kattolika hija biss minoranza bħaċ-Cina, ir-Russja, l-Lvant Nofsani u l-Iraq. Il-partecipanti tal-Kungress waslu Ghawdex il-Gimgha filgħodu u ġew milqugħa mill-E.T. Mons. Isqof Nikol Cauchi fil-Knisja Rotunda tax-Xewkija, fejn fil-messaġġ tiegħu qal li l-preżenza tagħhom hi sinjal ċar tal-universalità tal-Knisja u tal-fraternità sacerdotali. Fil-ghaxija imbagħad, il-kongressisti hadu sehem fil-quddiesa tal-għeluq tal-Kungress li saret fil-pjazza Ta' Pinu. Il-programm beda bir-reċita tar-Rużarju quddiem ix-xbieha tal-Madonna u dan kien segwit b'quddiesa konċelebrata mmexxija mill-Kardinal Angelo Sodano, Segretarju tal-Istat tal-

Vatikan. Fit-tmien tal-quddiesa li għaliha kienu preżenti l-President tar-Repubblika, il-Prim Ministru u l-oghla awtoritajiet miż-żewġ nahiet tal-kamra tad-deputati ta' Malta, is-sacerdoti għamli l-konsagrazzjoni tagħhom lill-Madonna.

Relikwi tal-Beata Mirjam ta' Ġesù Imsallab fix-Xagħra



Il-Beata Mirjam twieldet f'Nazareth u mietet f'Betlem. Hi saret soru mal-Ordni Tereżjan u għexet hajja ta' qdusija kbira li fiha kienet tispikka l-umiltà. Hi kienet issejjah lilha nfisha 'ix-xejn iż-żgħir'. I -urna bil-fdalijiet tagħha ġiet Ghawdex, fil-Parroċċa tax-Xagħra bejn il-21 u t-23 ta' Ottubru. L-iskop ewlieni ta' din iż-żjara f'għeluq il-125 sena mill-mewt ta' din il-Beata, kienet biex isir talb għall-paċi fl-Art Imqaddsa.

Gimgha Missjunarja

Din is-sena matul l-gimgha missjunarja saru diversi attivitajiet. Fost l-ohrajn saret laqgħa lill-adoxxenti u żgħażaġ ġewwa l-Knisja tar-Raghaj it-Tajjeb f'Taċ-Cawla. Barra minn dan il-Grupp Missjunarju Ghawdexi iċċelebra quddiesa ġewwa s-Seminarju tal-Qalb ta' Ġesù b'suffraġju għal ruħ Dun Mikiel Attard, missjunarju li kien t'ghajnuna kbira għal dan il-grupp, li f'Awissu li għadda l-Mulej sejjahlu għal għandu.

"Hospice Movement"

Nhar it-Tlieta 26 t'Ottubru Mons. Isqof Cauchi iċċelebra l-Ewkaristija fl-anniversarju mill-bidu tal-Hospice Movement. F'din iċ-ċelebrazzjoni ippartecipaw diversi membri u voluntiera tal-Malta Hospice Movement. Uhud minn dawn ġew ukoll minn Malta. Dan il-moviment ilu jagħti servizz lill-morda bil-marda tal-kanċer, għal dawn l-ahhar 15 -il sena. Barra milli jagħtu servizzi utli għal dawn il-morda, huma jnisslu tama u rassenzazzjoni permezz tal-imhabba li huma juru ma' huthom fil-bżonn.

Majestic  **toO Electronics Centre**

Video & DVD Rentals,
Sales of: TV's, VCR's, Hi-Fi,
Mobile Phones & Air-Conditioners

F. Mizzi Street, Victoria, Gozo - Malta.
Tel: 2156 6616 Mob: 79461299

Authorized Dealers in Gozo for

SAMSUNG

Satellite Receivers

SANYO

TV. DVD. VIDEO. AUDIO

Pioneer

Sound and Vision

Roadstar

Hi-Fi's of All Kinds

REPAIR CENTRE FOR MOBILES, TV's, VIDEOS, DVD's, HI-FI's, etc.



X'gara

dan l-ahħar

Lelio Spiteri

“Melita’s Mystique . . . one artist’s dream”


Dan huwa l-isem ta’ wirja ta’ xogholijiet ta’ l-arti li tella’ l-artist żagħżuġh Vince Caruana bejn it-2 u t-22 ta’ Ottubru. L-esebizzjoni ttellgħet fis-Sala tal-Wirjiet Ministeru għal Ghawdex, Victoria. Din kienet it-tielet wirja personali ta’ Caruana u kienet inawgurata mill-Ministru għal Ghawdex. Il-kwadri kienu juru xeni sbieħ tal-pajsagġ Malti u Ghawdxi.

“Car Free Day” fin-Nadur, Għarb, Munxar u Victoria

Din il-ġurnata kienet fit-22 ta’ Settembru. F’Ghawdex kellna tliet lokalitajiet fejn xi toroq kienu magħluqin għat-traffiku matul din il-ġurnata. Fin-Nadur kienu magħluqa Triq Diċembru 13 u Pjazza l-Arcipriet Martin Camilleri bejn it-8.00 a.m. u t-8.00 p.m. Fl-Għarb kellna Triq Dun Alwiġ Mizzi u parti minn Triq il-Knisja bejn id-9.00 a.m. u 12.00 p.m. Fil-Munxar it-traffiku ma setax jgħaddi mill-pjazza tal-Knisja, minn Triq il-Madonna tal-Karmnu u parti minn Triq Kolaċi bejn it-8.30 a.m. u 12.00 p.m. Il-Kunsill Lokali ta’ Victoria bhala parti mill-‘Car Free Day’, għalaq għat-traffiku, għajr għall-karrozzi tal-linja u xi trakkijiet li kellhom ihottu xi merkanzija, parti minn Triq ir-Repubblika, sa Pjazza Savina bejn it-8.00 am u nofsinhar.

“Transcending the Ordinary... from an islander’s perspective”

Dan kien l-isem ta’ wirja ta’ arti ta’ l-artist Christopher Saliba li nżammet fil-Banca Giuratale, Victoria. Il-wirja fethet fil-bidu ta’ Ottubru u baqgħet miftuħa sal-Hamis 14 ta’ Ottubru.



In-“Nabucco” fl-Aurora

Is-Socjetà Filarmonika Leone tellgħet din l-opra ta’ Verdi s-Sibt 16 ta’ Ottubru fis-7.30pm fit-Teatru ta’ l-Opra Aurora Victoria. Din kienet il-25 opra li ttellgħet f’dan it-teatru. Din l-opra kienet saret ukoll fid-19 ta’ April 1986. Hadu sehem kantanti ta’ fama internazzjonali flimkien ma’ talent lokali, fosthom il-Baritonu Antonio Salvadori, is-Sopran Stefania Spaggiari, il-Baxx Martin Gurbal u t-tenur Francesco Anile. Fost il-kantanti Maltin kellna lis-Sopran Claire Massa, il-Baxx Albert Buttigieg, it-Tenur Brian Cefai u s-Sopran Ghawdxija Rita Dimech. Mro. Colin Attard mexxa l-Orkestra Nazzjonali. Il-kor ta’ l-Aurora wkoll ta’ sehm.

Kultura Ċiniża f'Għawdex

Mill-Ġimgħa 8 sal-Hadd 10 t'Ottubru, giet organizzata tmiem il-ġimgħa Ċiniż ġewwa Għawdex (*Chinese Weekend in Gozo*), imtella' miċ-Ċentru Kulturali Ċiniż, li nkluda Wirja ta' Fotografija – '*Beautiful China*' u '*Chinese Film Shows*' fil-Banca Giuratale, Victoria.

Tirbaħ Festival Internazzjonali

Deborah Cassar minn Ghajnsielem giet l-ewwel fil-vot tal-pubbliku waqt il-"*Golden Cross International Children and Youth Singing Festival*" li sar fis-16, 17, and 18 ta' Settembru fis-sala Sir Temi Zammit l-Università ta' Malta. Hija kkomponiet u kitbet il-kliem tal-kanzunetta rebbieha "*One Day at a Time*". Deborah inghatat l-opportunità li tmur il-Macedonia fl-20 ta' Ottubru u tiehu sehem f'festival hemmhekk.



"Cinefamilja" - films għall-familja kollha fl-Oratorju Don Bosco

L-Oratorju Don Bosco, wara waqfa għas-Sajf, reġa' beda juri l-films kull nhar ta' Hadd għall-familja kollha. L-ewwel film ta' l-istaġun kien *Peter Pan* li ntwera l-Hadd 3 ta' Ottubru.

"The Malta Historic Cities Festival" fil-Belt Victoria

Bhala parti mill-attivitajiet organizzati f'Victoria, il-Ġimgħa 15 ta' Ottubru filghodu saret parata fi Triq ir-Repubblika, Pjazza Indipendenza u ċ-Ċittadella, minn *Rooke Marching Band* – Banda minn Ġibiltà. Wara saret parata oħra fl-istess postijiet, din id-darba mill-Grupp *Sbandieratori Contrade di Cori* mill-Italja.

"Qala Folk Group"

Is-Sibt 16 ta' Ottubru fuq inizjattiva tal-Kunsill Lokali tal-Qala gie uffiċjalment imwaqqaf il-*Menhir - Qala Folk Group*, waqt serata ta' talent lokali. Dan il-grupp folkloristiku hu magħmul minn 18 il-persuna u joffri spetaklu ta' kant tradizzjonali, żfin folkloristiku u mużika tipika Maltija. Il-koreografija hi fdata f'idejn Charlie Sacco li għandu esperjenza kbira f'dan il-qasam, filwaqt li l-mużika hi f'idejn Maestro Michel Refalo.



"Festival Cittadella" - ġimgħa attivitajiet kulturali

Il-*Victoria Clarinet Quartet* esegwew kuncert fis-Sentinella ġewwa Victoria l-Hadd 17 ta' Ottubru fil-12.15pm. Id-dhul kien b'xejn. It-Tnejn 18 ta' Ottubru saru żjarat kulturali fiċ-Ċittadella u fil-Katidral ta' Għawdex immexxija minn Rev. Mgr. Dr. Joseph Bezzina. L-ghada t-Tlieta sar kuncert bil-vjolin mill-vjolinista Tork Melykcan Zaman fis-sala tal-Wirjiet Pjazza San Frangisk Victoria. L-Erbgha ttella' kuncert bl-istrumenti tar-ram minn Mark Gauci u Roderick Bugeja fil-qorti ta' Għawdex. Il-Hamis ittellghet lejla jazz ġewwa l-XS Club, Victoria. Lejla Għawdxija saret il-Ġimgħa, fejn kien servut ikel u xorb

tipiku Malti bil-partecipazzjoni ta' bosta kantanti lokali u gruppi. Dan sar fil-foyer tal-Kazin tal-Banda Leone. Fil-Knisja Katidrali ttella' s-Sibt kuncert ta' Muzika Sagra. Matul dawn il-granet, fil-Katidral ittellighet wirja ta' oġġetti sagri u ohrajn antiki.

Xogħol ta' tiswija fuq is-saqaf tal-Kumpless Sportiv t'Għawdex

Matul ix-xahar ta' Ottubru nbeda xogħol ta' tiswija fuq is-saqaf tal-Kumpless Sportiv t'Għawdex sabiex tiġi solvuta l-problema ta' l-ingress ta' l-ilma mis-saqaf. Sar xogħol mill-haddiema tal-Kumpless Sportiv li jikkonsisti fil-bdil ta' partijiet mill-metal sheeting tas-saqaf li garrbu hserat matul dawn l-ahhar snin kawża ta' l-elementi. Wara din l-ewwel fażi, tibda t-tieni fażi li tinkludi xogħol ta' tindif u għoti ta' materjal li jelimina l-ingress ta' ilma. Ix-xogħol kollu mehtieg huwa stmat li jiswa madwar Lm2,500. B'mod regolari fil-Kumpless Sportiv jiġu organizzati sessjonijiet ta' sport kif ukoll manifestazzjonijiet ohra ta' natura soċjali, kulturali u kummerċjali, peress li dan huwa l-uniku spazju ta' daqs kbir fil-magħluq f'Għawdex. Matul din l-ahhar sena sar xogħol ta' modernizzar fil-Kumpless Sportiv li jinkludi xogħol fuq il-parquet, fiċ-changing rooms, xogħol marbut mad-dawl, l-ispazju ta' storage u bdil ta' stair noising fis-sala prinċipali kif ukoll l-istallazzjoni ta' extractor fans fil-gym.

Alternattiva Demokratika – Kumitat Reġjonali għal Għawdex

L-Alternattiva Demokratika (AD) waqqfet l-ewwel kumitat tagħha matul konferenza stampa li saret fi Pjazza Indipendenza s-Sibt 16 ta' Ottubru. Iċ-Chairperson ta' l-AD Dr Harry Vassallo qal li dan il-kumitat ser jiffoka fuq Għawdex u dak kollu li jmiss lill-Għawdxin mill-qrib, b'acċenn fuq l-ambjent naturali tal-gżira. Il persuna nkarigata minn dan il kumitat hija Victor Galea.

Il-Kamra tal-Kummerċ u l-Assoċjazzjoni tat-Turiżmu favur is-servizz 'fixed-wing' bejn Malta u Għawdex


Il-Kamra tal-Kummerċ Għawdxija u l-Assoċjazzjoni tat-Turiżmu f'Għawdex hegġew lill-Gvern biex jikkunsidra bis-serjetà l-introduzzjoni ta' servizz b'ajruplani fixed-wing bejn iż-żewġ gzejjer.

Servizz bl-ajru bejn iż-żewġ gzejjer hu mehtieg fl-interess ta' l-ekonomija u ta' l-industrija tat-turiżmu fil-gżira Għawdxija. Iż-żewġ għaqdiet jemmnu li servizz b'ajruplan fixed-wing hu aħjar għaliex hu aktar ekonomiku u jhares aktar l-ambjent.

Fi stqarrija kongunta, iż-żewġ għaqdiet Għawdxin sostnew li "issa hu ż-żmien" li l-introduzzjoni ta' dan is-servizz ikun ikkunsidrat u jingħata b'mod frekwenti. Dan wara li s-servizz bil-helicopter provdud mill-Malta Aircharter bejn iż-żewġ gzejjer waqaf fl-ahhar ta' Ottubru, peress li ma kienx vijabbli u ma lahaqx il-livelli ta' sigurtà mehtieġa, kif mitlub mill-Unjoni Ewropea.

Bhalissa l-Gvern għaddej b'taħditiet mal-kumpannija Ingliża Veritair dwar servizz bl-ajru bejn iż-żewġ gzejjer. Fis-servizz bl-ajru bejn iż-żewġ gzejjer, li kien liberalizzat madwar sena ilu, kienu esperimew l-interess tagħhom 16-il kumpannija lokali u barranin. Sitta mill-kumpanniji ressqu proposti għal servizz bil-helicopter, disgha għal servizz b'ajruplani fixed-wing, filwaqt li proposta waħda kienet għal servizz b'ajruplan tal-bahar.

EDIZZJONI ĠDIDA TAL-ENĊIKLIKA TAL-PAPA DWAR L-EWKARISTIJA: "ECCLESIA DE EUCHARISTIA"



Il-Lumen Christi Publications ta' Għawdex għandhom il-pjaċir iħabbru li għadha kemm harġet it-tieni edizzjoni tal-Ittra Enċiklika "Ecclesia de Eucharistia" (Il-Knisja tgħix bl-Ewkaristija) tal-Papa preżenti Ġwanni Pawlu II. L-ewwel edizzjoni li harġet is-sena l-oħra kienet eżawrita, u hafna kienu dawk li xtaqu jakkwistaw kopja tal-enċiklika bil-Malti u ma kinux isibu.

Għalhekk il-"Lumen Christi" harġet din l-edizzjoni ġdida tal-enċiklika, bi traduzzjoni ta' Mons. Salv Borg, fuq qies taskabbli (tal-but) u b'qoxra tassew attraenti. F'din is-Sena Ewkaristika żgur li hafna jkun dawk li jagħmlu użu minn din l-enċiklika sabiha tal-Papa, kemm għall-katekeżi kif ukoll għall-meditazzjoni personali.

Din l-edizzjoni ġdida tinsab għall-bejgħ fil-hwienet ewlenin tal-kotba reliġjużi f'Malta u Għawdex għall-prezz ta' Lm2. It-titlu bil-Malti għal din l-enċiklika huwa "Il-Knisja tgħix bl-Ewkaristija", u din l-edizzjoni ġdida giet ippubblikata fi ktejjeb ta' 83 paġna, imżewwaq b'incizzjonijiet antiki fuq 'art paper'. Ktejjeb verament utli għal kulhadd!



Riżorsi għas-Sena Ewkaristika

Il-Papa Gwanni Pawlu II hareġ l-ittra apostolika "Mane Nobiscum Domine" (7 ta' Ottubru 2004) dwar is Sena Ewkaristika. Huwa jittama li l-inizjattiva twassal għal apprezzament akbar tar-rwol ċentrali ta' l-Ewkaristija fil-hajja tal-Knisja, rispettt akbar għan-normi liturġiċi, attitudni aktar riverenti lejn is-Santissimu Sagrament u sehem aktar attiv fil-Quddiesa tal-Hadd. Intant, il-Kongregazzjoni għall-Kult Divin harġet serje ta' suġġerimenti prattiċi biex jiġu osservati tul is-Sena Ewkaristika. Id-dokument ta' 35 paġna ġie ippubblikat fil-verżjoni Taljana fl-14 ta' Ottubru. Huma żewġ dokumenti ta' utilità kbira, l-aktar għall-operaturi tal-pastorali.

Għawdex jilqa' sacerdoti mid-dinja kollha

Aktar minn 900 qassisin u isqfijiet minn 180 djoċesijiet ingabru f'Malta u Għawdex bejn it-18 u t-23 ta' Ottubru li għadda għal-Laqgħa Internazzjonali tas-Sacerdoti organizzata mill-Kongregazzjoni tal-Kleru. Il-Kungress infetah fil-Kon-Katidral ta' San Ġwann. Il-Ġimgha, 22 tax-xahar, sar pellegrinaġġ marjan għal Għawdex. Għall-habta tad-9.30 a.m. saret laqgħa fir-Rotunda tax-Xewkija li bdiet b'diskors ta' merħba mill-Isqof ta' Għawdex, Mons. Nikol Ġ. Cauchi u l-kant tal-Lawdi bil-Latin, immexxija mill-Kardinal Georg Maximilian Sterinsky, Arcisqof ta' Berlin li għamel ukoll meditazzjoni. Fi tmiem il-laqgħa, il-Kardinal Prefett tal-Kongregazzjoni tal-Kleru b' mod spontanju stieden xi sacerdoti ġejjin minn diversi nħawi tad-dinja biex jagħtu fil-qosor l-esperjenza tagħhom. Imbagħad il-kongressisti żaru l-Katidral, il-Mużew tal-Katidral, iċ-Ċittadella u San Ġorġ. Wara nofs in-nhar saret Konċelebrazzjoni mmexxija mill-Kardinal Angelo Sodano, Segretarju ta' l-Istat tal-Vatikan, fis-Santwarju ta' Pinu, kif ukoll l-Att tal-Konsagrazzjoni lill-Madonna.

Iż-żgħażaġh ta' l-Uganda jitolbu t-tmiem tal-gwerra ċivili

Il-leaders żgħażaġh Kattoliċi ta' l-Uganda, miġbura minn 19-il djoċesi fil-pajjiż, insistew mal-gvern biex itemm gwerra ċivili twila kontra ribelli fit-tramuntana ta' l-Uganda. Iż-żgħażaġh baġhtu l-appell fi tmiem *workshop* ta' ġimgha li kien ifakkar il-jum nazzjonali taż-żgħażaġh u mmarrċjaw mill-belt ta' Webulenzi, b'kartelluni li jikkundannaw il-gwerra li ilha sejra 18-il sena. Fil-*workshop*, l-Isqof Cyprian Kizito ta' Kasana Lewero qal lill-grupp li l-gwerra irritardjat serjament l-iżvilupp tan-naħa ta' fuq tal-pajjiż. L-isqof ġie kkwotat minn *The Monitor*, l-unika gazzetta indipendenti fl-Uganda. Ikkwotat lill-isqof ihegġeġ il-poplu biex jirrispetta l-motto nazzjonali, li jwissihom biex jaġixxu b'rispett lejn Alla. Il-gwerra m'hijiex parti mill-pjan t'Alla, huwa qal.

Seba' konkluzjonijiet tal-Kungress Ewkaristiku Internazzjonali

Il-Kardinal Josef Tomko, legat tal-Papa għall-Kungress Ewkaristiku Internazzjonali li sar fi Guadalajara fil-Messiku mill-10 sas-17 ta' Ottubru li għadda, ipprezenta seba' konkluzjonijiet fi tmiem il-laqgħa, dwar:

1. l-importanza tal-Quddiesa tal-Hadd;
2. enfasi fuq il-purċissjoni tal-*Corpus Christi*;
3. l-adorazzjoni ewkaristika ta' kull għamla, inkluża dik ta' bil-lejl;
4. l-importanza tat-tqarbina spissa u denja, flimkien mas-sagrament tal-qrar;
5. l-ispirtu ta' missjoni li johroġ mill-Ewkaristija;
6. il-qsim tal-mejda u tal-quddiesa mal-foqra;
7. it-tiġdid tal-fidi, tas-sagrificċju, tal-għaqda u tas-servizz fl-Ewkaristija.



David's Bakery Caterers

Il-Kwalità l-ewwel!

Tixtieq li jkollok ikla jew party mill-aqwa? Tixtieq li jkollok tiegħ li tibqa' tiftakar? Afda fl-esperjenza ta' **David Mercieca!** HOBŻ - PANINI - QAGHAQ - PIZZA - PASTIZZI - KRUSTINI - PASTI - HELU. Tel: 2155 5655/9000 Mobile: 9945 8131



L-AHBARIJET F'OTTUBRU... Għawdex Jispijka fil-Ġurnali!

Ix-xahar li għadda tassew konna f'isien il-ġurnali! Innutajt li kważi kuljum, f'gazzetta jew ohra, kont issib xi haġa nteressanti x'taqra dwarna, aktar hażin milli tajjeb. Fettilli ndur dawra ma' l-aqwa "items" li dehru f'ahbarijiet jew kummenti, u nżid ukoll il-melha tiegħi...

1. Il-proġett ta' Hondoq ir-Rummien ("Qala Creek") fuq skala iżgħar? (l-orizzont, 7/10, p.1):




"Wara perjodu kwiet ta' sentejn, jidher li reġa' beda jberraq fuq il-bajja pittoreska ta' Hondoq ir-Rummien fil-Qala... il-proġett kontroversjali tal-"Qala Creek" qed jerga jigi kkunsidrat, iżda fuq skala iżgħar... sentejn wara li l-poplu tal-Qala qal "le" b'maġġoranza assoluta ta' 84.5 fil-mija li m'għandux isir il-proġett...". **Nistaqsi:** Dan hu każ iehor fejn min m'għaddiex mill-bieb ihalli ftit żmien jgħaddi biex inissi lill-poplu u jara jgħaddix mit-tieqa?! In-nies tal-Qala bidlu fehmithom? Tal-Kunsill Lokali x'jaħsbu?

2. Il-Korsa tal-Golf f'Għawdex għal Ta' Ċenċ?

(l-orizzont, 7/10, p.2): "...il-Gvern diġà tefa' ħarstu lejn l-għelieqi fl-inħawi f'Ta Ċenċ bħala s-sit fejn għadha tiġi żviluppata l-korsa (tal-golf) f'Għawdex... sorsi minn Għawdex qalu li dan huwa l-uniku post fejn f'Għawdex tista' ssir korsa tal-golf..." **Nistaqsi:** Għaliex "l-uniku post"? Minhabba lukanda fil-qrib? F'pajjiżi ohra dejjem ikun hemm **bilfors** lukanda marbuta mal-korsa tal-golf? Jew din se tkun għar-residenti tal-lukanda **biss**? Kif jaħsbuha s-Sannatin? X'reazzjoni se juru l-Għawdxin?

3. Kemm se jdumu jbatu bla biċċerija?



(l-orizzont, 14/10, p.9): "Il-produtturi tal-laħam Għawdxin jinsabu għaddejjin minn żminijiet xejn felici, għax f'Għawdex m'għandhomx fejn jagħmlu l-qatla tal-bhejjem tagħhom u għalhekk dawn iridu jeħduhom il-biċċerija ta' Malta... Il-Gvern għalaq il-biċċerija ta' Għawdex mindu dħalna fl-Unjoni Ewropea... u kien ivvota somma kbira biex tiġi modernizzata". **Nistaqsi:** Għaliex wara sitt xhur (mhux tliet xhur kif kien imwiegħed!) il-biċċerija t'Għawdex għadha ma tiffunzjonax? Kemm se jdumu l-gabillotti u produtturi tal-laħam jitttrasportaw il-bhejjem lejn Malta fl-4.30 a.m. ?!

4. Investiment gdid fl-agrikoltura!

(In-Nazzjon, 21/10, p.5): "Il-kumpannija "Gozo Cottage" se tinvesti 200,000 Euro f'makkinarju għall-għasir taż-żejt taż-żebbuġa mingħajr

Ritratt... b'mistoqsija!



*Dan issa spicċa...!
X'gej minflok?*

intervent manwali... Saru kuntatti biex iż-żejt ikun esportat lejn l-Italja... Il-“Gozo Cottage” qed tagħmel kuntratti ta’ sena mal-bdiewa biex jiżirgħu u jkabbri ż-żebbuġ, u jingħataw garanzija li l-kumpannija tixtri ż-żebbuġ kollu tagħhom. Il-mira hi li jinżerġu mal-15,000 sigra... S’issa nżerġu mas-6,000... Il-gvern qed jagħti għajjnuna ta’ 600 Euro għal kull ettaru ta’ produzzjoni organika...”

Kumment: Prosit tassew għal din l-inizjattiva originali u sabiha. Imma jekk se nesportaw lejn l-Italja biss, ma nafx kemm se jirnexxielna nikkompetu mal-abbundanza ta’ żejt ‘*extra-vergine*’ li għandhom it-Taljani...

5. *Importanza xierqa lil Għawdex!*


(Il-Mument, 24/10, p.5): “Il-Gvern qed jagħti l-ogħla importanza lil Għawdex b’mod partikolari biex il-prodott turistiku jkompli jitjieb u jogħla l-livell tiegħu. Dan qalu Laurence Gonzi, il-Prim Ministru u Ministru tal-Finanzi... Għall-Prim Ministru, Għawdex għandu potenzjal kbir fil-qasam turistiku... żvilupp ta’ korsa tal-golf... proġett tat-tempji tal-Ġgantija... proġett ta’ l-Imġarr u ċ-Ċirkewwa... li jsaħħu t-turiżmu lejn Għawdex.”

Kumment: Donnu Kristofru Kolombu fl-ahhar kixef ’l Għawdex! Ilhom is-snin jissemmew dawn l-affarijiet, u madankollu... Bil-kliem sabih u l-wegħdi biss qatt ma wasalna mkien! Issa naraw meta l-paroli se jsiru fatti...


6. *Riżultati inkoraġġanti fil-“Gozo Channel”!*

(In-Nazzjon, 28/10, p.1): “Il-proċess ta’ ristrutturar li l-Gvern qed iwettaq fil-“Gozo Channel” qed

*jagħti r-riżultati tiegħu... Jirriżulta li fl-2003 il-“Gozo Channel”, kienet tilfet Lm988,000 u fl-2002 Lm 852,000. Fl-2004 dan niżel għal Lm27,000 wara li l-“Gozo Channel” ingħatat madwar Lm700,000 f’*sussidji*... Riżultat tar-riformi li bdew jiġu implimentati, il-“Gozo Channel” ziedet id-dhul bi Lm 300,000... Thabbar li s-servizz tal-“catering” m’hux se jibqa’ jsir permezz ta’ “sub-contracting”, iżda se jsir direttament mill-impjegati... Dan għandu jwassal għal tnaqqis ta’ Lm 150,000 fis-sena fl-ispejjeż tal-kumpanija... u mhux se jkun impjegati haddiema żejda għalxejn, u dan se jwassal għal tnaqqis fl-ispejjeż ta’ Lm180,000 ohra...”*



Kumment: Prosit! Mela fl-ahhar bdiet issir dixxiplina stretta fl-ekonomija tat-tberbieq! Mertu u saġrificċju ta’ min? Tal-Ministru Austin Gatt, tal-management tal-“Gozo Channel”, jew tal-poplu li qed ihallas aktar u tal-“Caterers” u haddiema li se jitilfu x-xogħol?! Għad irrid nara Ministri u rjus kbar ohra jagħmlu huma wkoll daqsxejn ta’ saġrificċju u jhallsu t *ticket* bħal haddichor... bil VAT ukoll!



7. Il-Helikopter... Kull bidu, mitmum!

(*Il-Ġens Illum*, Asterisk, 30/10, p.4): “Kull bidu mitmum, jgħid il-qawl Malti. U hekk verament hu. Is-servizz bil-helikopter kien beda f’Ġunju 1990, u kien ifisser qabza kbira fil-kwalità fit-trasport bejn Malta u Għawdex. Qatt qabel ma kellna servizz bl-ajru... Grazzi kbir lill-ewwel Ministru għal Għawdex Anton Tabone... kienet it-tenacià tiegħu... li wasslu biex dan is-servizz isir realtà 14-il sena ilu... U kien Karmenu Mifsud Bonnici, meta kien Prim Ministru ta’ Malta, li għamel l-ewwel pass għat-twettiq ta’ dan il-proġett... Is-servizz bil-helikopter kellu jieqaf minħabba li mhux sostenibbli; allura għandha minnufih tittiehed deċiżjoni halli l-“helipad” tiġi mtawla biex tkun tista’ takkomoda l-“fixed-wing aircraft”... titwil tar-“runway” ta’ bħalissa biex ikunu jistgħu jinżlu u jitilgħu ajruplani żgħar...” **Nistaqsi:** Għaliex sitt ijiem biss qabel it-tmiem tas-servizz il-Gvern jgħidilna li qieghed jiddiskuti u għadu jiddiskuti mal-“Veritair” biex toffri servizz ġdid, **sena wara** li kien jaf li l-helikopter kellu jispiċċa?! Kif nistgħu nkunu nafu jekk l-Għawdxin (almenu fil-maġġoranza tagħhom) iridux jew le “*airstrip*” flok “*heliport*”, jew ahjar ajruplani żgħar “*fixed-wing aircraft*” flok helikopter iehor? X’garanzija soda hemm li servizz b’ajruplani żgħar hu aktar **sostenibbli** minn dak li kellna bil-helikopter? X’kontroll għandu jkun hemm biex Għawdex ma jiġix invadut b’hafna ajruplani żgħar li diletanti lokali u barranin jistgħu joqgħodu itellgħu, iniżżlu u jittajru bihom, bi hsejjes u “*air-pollution*” kontinwi matul il-ġurnata, speċjalment fuq l-irhula

tal-qrib? Għawdex ser ikun aktar storbuż u b’aktar arja mniġġsa b’dawn l-ajruplani żgħar? X’iridu sewwa l-Għawdxin **kollha**? Min jaf kieku kellu jsir “*referendum*” dwar dan?!

8. Aktar fil-qosor...

Trid tkun taf aktar x’deher f’Ottubru fil-gazzetti dwar Għawdex? Mela fittex dawn:

-**Dwar “Toroq Ġodda” għal Għawdex:** ara “*Il-Ġens Illum*”, 2/10, p.4; “*l-orizzont*”, 21/10, p.9. **Nistaqsi:** toroq “*godda*” jew tiswija ta’ toroq “*qodma*”? Kemm ilha ma tinfetah triq “*gdida*” tassew? Dwar dan niktbu darb’ohra...


-**Dwar “Sensji u Qagħad” f’Għawdex:** ara “*l-orizzont*”, 28/10, p.3: l-ahhar statistika mahruġa mill-NSO turi li f’Settembru li għadda kien hemm 607 (425 irġiel u 182 nisa) jirreġistraw għax-xogħol (ETC) f’Għawdex. Thabbar ukoll fl-Aġġornament tal-Parlament li 20 haddiem iehor fil-kafetterija tal-“*Gozo Channel*” spiċċaw bla xogħol fl-ahhar tax-xahar, u li whud mill-haddiema tal-Lukanda ta’ San Lawrenz ġew issensjati b’diskriminazzjoni...

-**Dwar “Lukandi u Turisti” f’Għawdex u f’Kemmuna:**

ara “*l-orizzont*”, 9/10, p.9; 20/10, p.2; 19/10, pp 1 u 3; 28/10, p.3. Dwar dan is-sugġett ġa kkumentajna fl-ahhar haġġa ta’ “*Il-Hajja f’Għawdex*”... Imma ma konniex għadna nafu li f’sena (Mejju 2003- Mejju 2004) f’Għawdex naqsu wkoll ir-residenti ta’ nazzjonalità Maltija fil-lukandi “*five-star*” (minn 713 għal 550 persuna) u f’dawk “*three-star*” (minn 400 għal 330), waqt li żdiedu fil-lukandi “*four-star*” (minn 956 għal 1,511). Għaliex? Ta’ min jistaqsi lill-Maltin li jiġu fostna...

KENN XIERAQ GHAS-SACERDOTI GHA WDXIN

Dun Ruben Micallef jintervista lil Dun Eddie Zammit,
Direttur tad-Dar Djoċesana tal-Kleru
fl-okkażjoni tal-Ftuh Uffiċjali u t-Tberik tagħha,
il-Hadd 17 t'Ottubru, 2004.



Għaliex inħass il-bżonn li tinbena Dar tal-Kleru?

Il-bżonn li tinbena Dar Djoċesana tal-Kleru ma nhass biss dan l-ahhar kif diversi jistgħu jahsbu. Il-bżonn anki f'qies limitat ilu jinhass. U fil-fatt snin ilu fin-nofs tas-snin sebgħin, id-Djoċesi t'Ghawdex kienet hasbet biex parti mill-bini tal-Konservatorju ta' l-Isqof jiġi attrezzat għal dan il-ghan. Gew irrangati erbat' ikmamar u għal diversi snin gie offrut servizz ta' akkoljenza f'dan il-bini. Is-servizz ta' ospitalità kien jiġi offrut b'imħabba u dedikazzjoni mis-Sorijiet tal-Karità, ta' Santa Giovanna Antide. Kien hemm żmien meta kien hemm tlett sacerdoti residenti f'din id-Dar.

Inħass il-bżonn li tinbena Dar ġdida djoċesana meta lejn it-tmiem tas-snin disgħin is-Sorijiet tal-Karità ma setgħux ikomplu bit-tmexxija tal-Konservatorju u wara numru mhux hażin ta' snin kellhom jitiqqu minn dan il-post li għal diversi snin kien immexxi minnhom bi skopijiet edukattivi. Mat-tmiem tat-tmexxija tas-sorijiet, l-awtoritajiet ekklesjastiċi hasbu li jagħmlu uzu differenti mill-post u fil-fatt twaqqfet skola tal-Knisja fuq livell primarju u dak sekondarju. L-uniku sacerdot residenti fil-parti riservata għas-sacerdoti anzjani gie trasferit fid-Dar tas-Sacerdoti fil-kumpless tar-Raġhaj it-Tajjeb fl-inħawi taċ-Cawla, Victoria.






Kien hemm xi raġuni għax intagħzel dan il-post?

Jien nahseb li kien hemm. Hawnekk f'Tač-Čawla, meta d - D j o ć e s i t'Għawdex hasbet li ttella l-kumpless tar-Raghaj it-Tajjeb kellha fil-hsieb li jinbena Ċentru Pastoral, li jkun jista' jaqdi l-htigijiet kemm tad-Djoćesi kif ukoll

dawk taž-zona mill-lat pastoral. Dan kien kuncett ġdid għal pajjiżna. Jghidu li l-idea ġiet ikkuppjata mill-Belt ta' Liverpool fejn l-Isqof Cauchi kien jinsab fuq žjara pastoral. Fil-kumpless tač-Čentru Pastoral ġie maħsub li jkun hemm klassijiet tal-katekezi, knisja li tesa' tliet mitt ruh, ufficćji annessi magħha, swali għal-laqqhat, kif ukoll kmamar riservati għas-sačerdoti li jistgħu jghixu hajja flimkien u jaqdu fl-istess waqt il-htigijiet pastoral kemm taž-zona kif ukoll dawk djoćesani. Infatti il-parti riservata għar-residenza tas-sačerdoti ilha taqdi din il-funzjoni sa mill-bidu tas-sena 1990. Għall-ewwel darba sačerdoti djoćesani kellhom l-opportunità li jghixu flimkien f'dar għalihom. Dan kien possibbli bil-ghajnuna ta' diversi benefatturi, l-iktar miž-zona tač-Čawla stess, li apprezzaw dan l-istil ta' komunjonu bejn is-sačerdoti djoćesani u dejjem kienu minn ta' quddiem fl-appoġġ tagħhom ta' kull xorta lejn id-Dar tas-Sačerdoti.

Nahseb li ntagħzlet id-Dar tas-Sačerdoti f'Tač-Čawla bħala Dar tal-Kleru għax kien u diġa' jeżistu dawk is-servizzi lesti biex jilqgħu xi sačerdoti anzjani li kellhom bżonn il-kenn. Fil-fatt meta l-uniku resident fil-Konservatorju ma kellux post fejn imur, l-Isqof talab lis-sačerdoti f'tač-Čawla u dawn laqqgħuh b'idejhom miftuħa.

Inżid ngħid ukoll li din id-Dar partikulari apparti li qegħda f'żona kwjeta, qrib l-Isptar Ġenerali t'Għawdex, toffri wkoll possibilità ta' ftit hidma pastoral li tpoġġi lis-sačerdot anzjan f'kuntatt ma' komunità hajja, u għalhekk mhux abbandunat jew iżolat għalih wahdu, haġa li kif nafu tant tweġġa lill-anzjani tagħna.



X'tibdil kellu jsir fid-Dar u kif nibtet l-idea tal-estensjoni?

Meta ilqajna lis-sačerdot anzjan fostna sibna biex naghmlu xi tibdiliet fil-post biex minn dar li tilqa biss lis-sačerdoti pjuttost žghažagh, tibda tilqa' wkoll sačerdoti anzjani u għalhekk id-Dar bdiet taqdi ufficćjalment il-bżonnijiet tal-Kleru spećjalment dak anzjan fuq livell djoćesan. Għalhekk inhasset il-htieġa li jsir lift li jagħqqad id-diversi sulari flimkien, saret rampa li mill-livell tal-Knisja twassal sal-livell tat-triq, u saru wkoll il-pjanti meħtieġa biex id-Dar tigi mkabbra biex toffri possibilità ta' aktar akkomodazzjoni ta' sačerdoti. Fil-fatt id-Dar issa tista' tilqa 12 il-sačerdot fi kmamar separati



u b'servizzi personalizzati. Jekk jinhas il-bżonn id-Dar tista' tiġi imkabbra bi tlett kmamar oħra.

Għall-benefiċċju ta' dawk li għadhom ma żarux id-Dar tista' tagħtina deskrizzjoni qasira tagħha?

Id-Dar kif kont qed nghid, fiha 12 il-kamra tas-sodda bis-servizzi magħhom, maqsuma fuq żewġ sulari. Insibu wkoll kċina kbira li sservi għad-dar kollha, *kitchinette* żgħira, sala tal-pranzu, salott, kamra tat-TV, *stores*, sala imdaqqa għall-laqgħat tal-komunità saċerdotali, *washroom*, kif ukoll diversi terrazzi li jagħtu hafna arja lid-Dar. Inghatat kura partikulari fid-disinn tal-għamara, purtieri, u kuluri biex id-Dar toffri arja ta' ospitalità kemm għal dawk li huma residenti permanenti kif ukoll għas-saċerdoti mistiedna li kultant jiġu għal ftit taż-żmien f'din id-Dar.

Kif ġie ifffinanzjat dan il-proġett?

Dan il-proġett bhala inizjattiva djoċesana ġie ifffinanzjat prinċipalment mid-Djoċesi t'Għawdex. Però kien hemm ukoll diversi benefatturi li offrew il-kontribuzzjoni tagħhom. Fosthom ta' min isemmi s-somma sabiha ta' Lm5,000 li ta l-Kardinal Camillo Ruini, f'isem id-Djoċesi ta' Ruma



b'apprezzament tal-hidma tas-saċerdoti għawdxin f'din id-djoċesi tul iż-żmien, il-*maratona* li saret fil-programm tal-Kappillan Ġorġ Bezzina fuq ir-Radju RTK fi żmien ir-Randan li laħqet is-somma sabiha ta' Lm10,000, is-somma sabiha li tatna Ms. Josephine Gray-Saliba permezz ta' donazzjonijiet ingliżi, u kontribuzzjonijiet oħra iżgħar mix-Xirka tal-Isem Imqaddes t'Alla, l-Komunità Kattolika Ingliża t'Għawdex, u benefatturi partikulari. Diversi persuni ma qagħdux lura milli jagħtu l-kontribuzzjoni tagħhom. Kieku ma kienx hekk kieku ma konniex se naslu biex naghmlu dar b'dawn is-servizzi. Verament inhossuna grati lejn dawk kollha li taw sehemhom.

Kif tħares lejn il-futur ta' din id-Dar?


Jien inhoss li d-djoċesi għamlet saġrifici kbar biex setgħet tidhol għall-piż tal-bini u l-estensjoni eventwali ta' din id-dar. Nistgħu nghidu li l-bidu sar u għandna f'idejna struttura li bil-mod il-mod tista' tibda toffri servizzi bażiċi lis-saċerdoti li jkunu jehtieġu kura u mħabba. Id-Dar ma tistax toffri mill-bidu kull tip ta' servizz li jinvolvi kura intensiva u speċjalizzata għax dan jitlob riżorsi finanzjarji li kif kulhadd jaf id-djoċesi fil-preżent m'għandhiex. Naturalment ma npoġġux limiti għall-Provvdenza! Jista' jkun li l-quddiem permezz ta' xi benefatturi jibda jingħata kull tip ta' servizz anki dak li jitlob investiment finanzjarju notevoli, speċjalment fl-ingaġġ ta' persuni speċjalizzati fil-kura tal-anzjani. Imma dan kif qed nghid jiddependi hafna mir-riżorsi li ser ikollna f'idejna. Intant irridu nkunu prattiċi u noffru minn dak li l-Provvdenza poġġiet fil-possibilità tagħna. Bħalissa qegħdin

noffru possibiltà ta' ospitalità lill-kleru anzjan li m'ghandux b'zonn ta' kura intensiva. Kif qed ngħid is-sehem tal-volontarjat kif ukoll tal-komunitajiet insara ta' g'ziritna huwa determinanti fis-suċċess ta' din id-Dar. Lesti li nilqghu kull tip ta' għajjnuna li tista' tiġi offruta.

X'messaġġ tixtieq taqşam mal-qarrejja tagħna?

Il-messaġġ tiegħi huwa l-ewwelnett kelma ta' apprezzament għal dawk kolha li nkuraggewna b'kull mezz tul dawn it-tlett snin ta'

xogħlijiet li ilna għaddejjin bihom fil-bini tad-Dar. Grazzi mill-qalb lill-benefatturi kollha li taw il-kontribuzzjonijiet finanzjarji tagħhom u lil dawk kollha li għenuna b'kull mod possibbli biex stajna naslu s'hawn. L-appell tiegħi hu għall-komunità nisranija tad-djoċesi tagħna. Nafu kemm hija komunità generuża. Nistiednu lill-insara u speċjalment lis-saċerdoti tagħna biex meta jistgħu jappoġġjaw dan il-proġett li sar b'hafna mħabba u saġrificċji. Jekk irridu li dan il-proġett ikompli jżviluppa, rridu lkoll kemm ahna nibdew nagħtu s-sehem żgħir tagħna. Għad baqa' hafna xi jsir fid-Dar u fil-madwar tagħha, fosthom il-ġnien/post ta' rikreazzjoni, biex id-dar toffri l-aħjar servizzi u għalhekk nistieden lil kulhadd jagħti s-sehem ċkejken tiegħu.



SALIBA INTERIORS

**Għal xogħol ta'
Gypsum, Żebgħa fuq gewwa,
Partitions, Bulkheads, Coving,
Soffitti, Parquet Flooring.
Contact Raymond Saliba
Mob: 7970 2274**



TA' KENUNA Bar & Restaurant

*Specialising in fresh fish, pasta, pizza
and local dishes at affordable prices*

Triq it-Torri ta Kenuna
Nadur - Gozo.

Tel: 2156 3566
2155 1645
Mobile: 7955 1645



Alexander Saliba

Gozo Contact for ISS Computers Ltd

**For all Types of Computers, Upgrades,
Components and Serving.**

Student SMART Card accepted

Ask for more information

Information Systems Services Computers Ltd.,

20, 'Operations House', Triq l-Imprendituri, Mriehel Industrial Estate,
Mriehel, MALTA. Tel: 21448221 Mobile: 99864262

Email: reactivator11@hotmail.com

Company Reg. No. C27759

LA TAQLEB IS-SITTIN

Meta Alla ġie biex jahlaq is-sema u l-art, lill-annimali tahom ilkoll għomor ta' hamsin sena. Meta fl-aħhar tfaċċa l-bniedem, il-Hallieq kien baqaġġlu biss 25 sena x'iqassam.



“Kif?” ilmenta l-bniedem. “Allura jien ġejt fid-dinja biex ngħix daqshekk biss?”

Ipprova Alla jiftahlu għajnejh u wissieh li jaqbillu jikkuntenta ruħu b'li messu. Imma l-bniedem rasu iebša, ma riedx jaf, u biex jehles minnu, Alla baġhtu jlaqqat xi snin minn band'ohra.

Erhjelha għal għonq it-triq u malajr iltaqa' ma' ziemel. Waqqfu u qallu:

“Hajti qasira wisq. Tini ftit minn zmienek.” U ż-ziemel, bla tlaqliq, tah 25 sena minn tiegħu.

Mexa ftit iehor u ltaqa' ma' kelb u 'l dan ukoll għamillu l-istess talba.

“Kollox sew!” qallu l-kelb u tah 25 sena.

Baqa' jittama li jtawwal għomru kemmxejn ohra. Iltaqa' ma' xadin u dan ukoll kien ġeneruż xejn inqas minn shabu. Fl-aħhar il-bniedem reġa' lura għand sidu l-Hallieq.

“Issa kuntent, ja ferħ ta' bniedem? Ismagħni x'ser ngħidlek,” qallu Alla. “L-ewwel 25 sena ser tghixhom ta' bniedem. It-tieni 25 sena tghaddihom tahdem daqs ziemel. It-tielet 25 tinbah daqs kelb. U fl-aħhar kwart ta' seklu sa ssib min jidhak bik kif is-soltu jiddieħku bix-xadini”.

Meta jasal fuqna dan l-aħhar kwart,- jekk ma nkunux sifirna b'xi rih jew riefnu - bla dubju hadd minna ma jkun jixtieq li jiġrilu kif kitbilna l-kittieb Russu Solzhenitsyn f'din il-parabbola hełwa li

tixbah il-hrafa ta' Pietro Pancrazi, “*Le età dell'uomo*”. Għadha tidwi f'widnejja dik il-kantaliena kattiva u niggieža ta' dari :”Aghmillu karta... għal tax-xjuħ!” Fil-pajjiżi tal-Lvant, speċjalment fl-Indja u ċ-Ċina, kellhom u għad għandhom rispettt kbir lejn ix-xjuħ. Kien hemm ukoll bosta kittieba li għamlu l-isbah elogju lix-xjuħija, fosthom Ċicerun li bit-trattat li kiteb, “*De Senectute*”, kwazi kwazi jħajrek ftittex tixjeh.

Ix-xjuħija ta' min jibza' minnha?

Bħal kull staġun iehor tal-hajja, ix-xjuħija fiha l-problemi u r-restrizzjonijiet tagħha. Hawn min ix-xjuħija jistħajjilha xi destin kiefer li ma tistax tahrab minnu; forsi jassoċjaha ma' ġisem marradi u għajjen, u ma' mohħ li qed jiżmaga. Il-poeta satiriku Juvenal kien tal-fehma li x-xjuħija ta' min jibza' minnha iktar mill-mewt. In-nisa, jekk ma jibzghux minnha, jistkerrruha bil-kif. L-armla pessimista Rosalie fid-dramm “*The Black Swan*” ta' Thomas Mann, tghid xi haġa hekk lil bintha:

“Ahna n-nisa 35 sena biss għandna li matulhom nistgħu ngħidu li ahna bnedmin shaħ, f'saħħitna u fuq ruħna. Meta nagħlqu l-hamsin sena, qisu tawna l-pensjoni, ma nibqghux kapaċi ngħibu iktar tfal fid-dinja; f'għajnejn in-natura nsiru qisna ftit irmixx qadim”. Alla ħares kellu jkun hekk!

L-ahhar xena fid-dramm tal-hajja

Mhux għażeb li n-nisa jagħmlu minn kollox biex jahbu l-età. Imma ebda krema jew dieta, ebda eżerċizzju jew kirurgija plastika m'huma sa jwaqqfu l-proċess naturali tax-xjuhija. Hu u jitbexxaq il-bieb tal-hajja, kull funzjoni fiżika tiddegenera. L-arterji jidjiequ u l-ġogi jibbiesu; il-memorja u ċ-ċelluli jiddgħajfu; il-ġilda titkemmex u x-xaġhar jaqa' jew jibjad; il-vista u s-smigh jmajnaw, il-qalb tħabbat inqas bil-qawwi u ma nafx x'izjed. Meta f'zewġ versi Shakespeare jiddeskrivi s-seba' u l-ahhar xena fid-dramm tal-hajja, huwa jagħtina dehra ta' bniedem li boloq u mar il-baħar għal kollox. Naturalment, minn żmien Shakespeare 'l hawn, f'medda ta' erba' mitt sena, il-faži tax-xjuhija twalet u tjebet mhux f'tit b'rihet ix-xjenza medika, l-edukazzjoni u l-iġjene. Fis-seklu sittax, ta' 35 sena kienu jgħodduk max-xjuh; biss il-Karta Anzjan ma kenux jibaghtuhielek!

Żerriegħa ħażina fis-snin bikrija

Sikwit nismagħhom jgħidu li max-xjuhija jiffaċċaw problemi ta' mard serju li jfaqqas ġo fina. Imma tobba huma tal-fehma li l-mard u x-xjuhija mhumiex sinonimi. Fil-fatt bosta huma dawk li jixxjeh u jibqgħu f'saħħithom. Hafna mill-inkwiet jinbet htija taz-żerriegħa ħażina li nkunu żrajna fis-snin bikrija. Qabel tixxjeh, kemm-il darba Alla jisilfek l-ghomor, trid titgħallem tghix. M'ilux wiehed xih għakka qalhieli b'nofs ċajta: "Emminni, qatt ma bsart li sa ngħix daqs harruba. Kieku kont naf, il-magna li tani l-Mulej kont nibza' għaliha iktar u kont intiha servis ta' spiss".

Żewġ tragedji

Tiltaqa' ma' xjuh għakka li jkunu tassew eżawriti u b'xorti tajba jingabru f'xi dar ta' l-anzjani jew isibu xi ruh twajba ddu bihom. Imma hemm oħrajn, li jispiċċaw wehidhom, xi drabi abbandunati anke minn nieshom stess. Barra dan l-abbandun kiefer li jweggħek u jsewwidlek qalbek, hemm tragedja oħra li sseħħ fix-xjuhija. Din tigri meta x-xwejjah jintasab fuq bank il-ghazz, jingħalaq fih innifsu u jitlef kull interess fil-hajja; jagħlaq għajnejh u jsodd widnejh għal dak kollu li jkun qed jigri madwaru u ma jibqagħlu aptit ta' xejn. F'qasir żmien jaqa' f'monotonija u jibda jhoss vojt kbir jikber u jitwessa' ġo fih; kollox jibda jagħtih fastidju u hlief igerger u jmaqmaq ma tisimghux. Tigrik it-tentazzjoni li ssejjahlu buzzieqa. Bosta drabi din l-attitudni ma tkunx htija ta' l-eta' imma tad-difetti jew deficijenzi fil-karattru ta' dak li jkun.

Żmien ta' opportunità

Ix-xjuhija ta' min iħares lejha bhala żmien ta' opportunità u ta' premju. Fil-kummiedja ta' Kilin "Rih il-Bomblu", wiehed mill-karattri jgħagħibha daqsxejn meta jistqarr: "Ix-xjuhija żmien it-tgawdija." Għandu mnejn hareġ b'din l-idea għaliex meta tikber u tixraf, l-ambizzjoni ma tibqax tagħmel bik; id-deni li x'aktarx jaqbddek fit-tigrija tal-hajja jkun għadda u mar. Quddiemek jiffaċċaw iktar zoni tal-klami. Meta terfa' mix-xogħol taqa'



fuqek iktar trankwillità, li jiena ngħoddha bhala l-aqwa benefiċċju tax-xjuhija. Dnub li tiltaqa' ma' pensjonanti li jhossuhom imdejqa u frustrati, ma jafux x'ser jaqbd u jagħmlu bihom infushom.

Huwa fatt li bosta mix-xjuh jibqgħu attivi, mimlija heġġa, membri shah tas-soċjetà, kapaċi jagħtu ġurnata xogħol, x'aktarx mal-volontarjat. Tal-familja donnhom ikunu fuq ix-xwiek biex jagħtuhom promozzjoni u jlahhquhom messaġġiera jew kurriera; issib fosthom min jingħata grad oghla, dak ta' faktotum. Żgur ma nkunx qed niċċajta jekk infakkar fl-ghadd kbir ta' nanniet li bil-qalb kollha jerfghu r-responsabbiltà li jieħdu hsieb in-neputijiet tagħhom; gie li jispiċċaw biex jibdew ihobbuhom, jekk mhux ukoll ifissduhom, iktar milli habbew u fissdu lil uliedhom stess. Jekk imbagħad nagħtu harsa lura lejn l-istorja nsibu artisti, kittieba, xjenzjati, politiċi u oħrajn kemm trid li meta dahlu fit-tielet età baqgħu xorta wahda jagħtu kontribut u jiproduċu xogħlijiet mill-aqwa. Tabilhaqq l-abbiltà intelletwali f'persuna f'saħħitha ma tonqosx ma' l-età; l-intelligenza ma tintefiex.

Meta jibqa' korda wahda

Ix-xjuhija nistgħu ngħidu li hi xorti jew grazzja kbira li Sid il-hajja ma jagħtihix lil kulhadd. Imma wara kollox mhux it-tagħbija ta' l-annati li tghodd; jgħodd kif tibqa' thossok minn ġewwa. L-aqwa li dak li jkun jibqa' paċi miegħu nnifsu, paċi m'Alla u mal-proxxmu. Imbagħad anki jekk idej ikunu roghda wahda u riglej bilkemm jifiluh, ma narax l-ghala l-ispirtu m'ghandux jibqa' zaġżuġ. Dun Karm kien jaf x'qed jgħid meta stqarr f'għeluq "Il-Ghanja tas-Sebghin": "Illi qabel tigi Ċensa, jien ma rridx, ma rridx nixxjeh."

Smajnieha kemm-il darba kif Niccolò Paganini, meta ngatgħulu tliet kordi, baqa' jdoqq il-vjolin u jpaxxi lill-udjenza fuq korda wahda. Mhux li l-anzjani kollha, anki meta jkun baqgħalhom 'korda' wahda, jibqgħu jgawdu u jissieħbu fis-sinfonija tal-hajja.

L-Imsejjaħ *

Imsejjaħ biex twarrab
Tal-ħâra l-irdoss
U tghix il-misteru
Jgħabbik b'paradoss.

Mill-modi tad-dinja
Titgharwen bin-nar,
Biex lilha żżejjinha
B'mantâr ta' l-Aħbar.
Deżert solitudni
Trid tbaskat f'kull sens,
ha nsibu lkoll għandek
Oasi ta' wens.

Trid tfawwar ix-xmara
Fl-arterji u l-vini
Bil-ħrara tat-tama,
Biex tfarra' u ddewwaq,
Bl-arlogg kull minuta,
Qatriet lil kull huta...
U x-xmara timtela', timtela',
U qatt ma tinhela.

Trid tkebbes go sidrek
Ir-riefnu tal-ħegġa,
U thoss it-tixwita
Tal-ħruq ma jaqtax...
'Mma trazznu u ttenfxu
F'elf żiffa tar-ruħ
U tqassmu f'ossigġnu
'L min b'nifsu maqtuġħ.

U qalbek trid tbaqbaq
Bil-ferħ ma' kull ħlejjaq'
U żzomm sinkronija
F'tektika mdejjaq.
Trid tbaħbaħ il-fidi
Bid-deheb u l-azzar,
Xħin fina tilmaħha
Xi ftit tat-tajjar.

U jekk qatt titgħammex
Bil-kejl tar-raġuni
Li tqis fond il-bniedem
Bir-riga u skulluni,
Tal-kelma r-ruħ ofsdoq
Mill-ktieb ta' l-Aħbar...
'Tih f'qalbek l-irdoss
Għax fih soluzzjoni
Għal kull paradoss;
U l-wegħda qawwiya
Tal-wieħed mal-mija,
Li mija fil-mija
Isseħħ.

J.W. Psaila

B'dedika lis-saċerdot novell Għawdexi,
* Fr. Geoffrey Attard, Victoria, 25-06-04.



VERSI RIFLESSIVI

Sigriet Mikxuf

Bla tama li l-baħar jibnazza,
Jithabtu ma' qluġ il-barkazza,
Baħrin, b'widnejhom miżduda,
Għar-rajjes Ulisse mikduda,
Thawdu, x'ħin rawh 'flok beżgħan,
Jissara ma' rbit ha jinħall,
U jaqbeż gol-mewġ biex jingarr
Lejn xatt bajja wiesgħa u ħamra;
Għax le ma kienu lemħu 'l Calypso,
Li miegħu ħadet grazzja, ġietha n-namra,
Mill-għar hemm fuq, fis-sies tar-Ramla,
Tistiednu għal xi avventura!

Hall, qabeż, u għam u mar ħdejha,
U hi biż-żegħil nissietu kull għejja.
Fl-għar magħha zammitu jghix ħieni,
U jdatlu sigrieti minn kmieni,
X'ħin ratu baħħar hekk qalbieni.

Sigriet illi nkixef maż-zmien
Hu dan: li nafuh int u jien!
Ta' meta f'widnejh hi sefsfitlu
Li hi ma kenitx in-nimfa Kalipsu,
'ma xbejba raħħala, li bħalha jeżistu;
tghix ma' missierha fuq dawk in-naħiet,
għax ommha kien ilha li b'marda tbattiet,
u waqt li tkun tirgħa xi nġaġ u mogħziet,
f'dak it-tmerziq ta' xemx tisreġ u tghammex,
fid-dell ta' dak l-għar titkennen biex tgharrex,
min jaħbat ihuff xi truf ix-xaqlibiet,
li fuqhom missierha jirfisl u 'l ħadd ried;
waqt li f'għana ferrieħ tinfexx għax jaħjiha,
hi toħlom l' għad jiġi l-għarus li jpaxxiha,
kif issa baħar mqalla' 'l Ulisse kien qala',
biex wara ftit jiem mill-gdid reġa' bala'!

Francis Sultana



ITTRA APOSTOLIKA TAL-PAPA FIL-FTUH TAS-SENA TAL-EWKARISTIJA

“Mane Nobiscum Domine”


IBQA' MAGĦNA MULEJ



“*Ibqa' magħna, Mulej*”. Din kienet l-istedina taż-żewġ dixxipli ta' Emmaus lil dak “*l-Istrangier*” li akkumpanjahom fit-triq. Kienu qalbhom maqtughha, imdejnin. Izda dak “*l-Istrangier*” nissel raġġ ta' dawl f'qalbhom. U mliehom bit-tama. U baqa' magħhom.

Din ix-xbieha tad-dixxipli ta' Emmaus tista' sservi bhala gwida għal din is-Sena ta' l-Ewkaristija. Fost il-problemi, diffikultajiet u dizappunti tagħna dan il-KUMPANN għadu magħna, bhala “*Il-Hobż tal-Hajja*”.

Dik il-wegħda li darba Ġesù kien għamel: “*Jien nibqa' magħkom sa l-ahħar taż-żmien*”, sehhet bit-twaqqif tal-Ewkaristija. Ser nagħtu tlitt punti minn din l-Ittra Apostolika tal-Papa.



L-Ewkaristija, Misteru ta' Dawl

F'kull quddiesa għandna: **Il-Mejda tal-Kelma** fejn tithabbrilna l-Kelma t'Alla u Hu Kristu nifsu li jtkellem meta tinqara l-Bibbja, u **l-Mejda tat-Tqarbin** fejn jinghata lilna l-Ġisem ta' Kristu.

Id-dixxipli ta' Emmaus għarfli lil Ġesù u “**fil-Qsim tal-Hobż**”.

IT-TLITT DIMENSJONIJIET TA' L-EWKARISTIJA.

1. L-Ewkaristija hija **Ikla**, u din hija evidenti “*Hudu u Kulu*”.

2. L-Ewkaristija hija **Sagrificċju**.

Ikla sagrifikali. Kristu joffri mill-ġdid is-Sagrificċju li Hu offra fuq il-Kalvarju.

3. L-Ewkaristija hija **Preżenza**.

Kristu realment preżenti fit-Tabernaklu. Hu kien wiegħed li jibqa magħna sa l-ahħar taż-żmien. Dak li wiegħed sehħ fl-Ewkaristija.

Dmirijiet tagħna

Niċcelebraw l-Ewkaristija bil-qima u bis-sehem attiv tagħna. **Naduraw** il-preżenza reali ta' Ġesù, sew fil-Quddiesa u sew barra mill-Quddiesa. Matul din is-sena għandna nżidu l-**ADORAZZJONI EWKARISTIKA... Nikkontemplaw** il-wieċ ta' Kristu. Fost l-oħrajn billi nimmeditaw il-Misteri tar-Rużarju b'riflessjonijiet bibliċi - ewkaristiċi (Hawn kotba apposta b'Rużarju meditat).

IL-KORPUS

Il-Papa poġġielna bhala eżempju ta' importanza: **IL-PURĊISSJONI TAL-KORPUS**, li fiha nipproklamaw fit-toroq tagħna l-Preżenza Reali ta' Kristu fl-Ewkaristija.

Riflessjonijiet miġbura minn A.C.M.



L-Ewkaristija, għajn u wirja ta' komunjoni

Id-dixxipli ta' Emmaus lil Ġesù qalulu: **"IBQA' MAGHNA"**. Ġesù ta rigal wisq akbar. Mhux biss "baqa' magħhom iżda permezz tal-Ewkaristija baqa' **FINA**". "Intom fija u jiena fikom" (Gw. 15.4).

Komunjoni ma' Kristu

Permezz tal-Ewkaristija ssir ghaqda jew komunjoni intima tagħna ma' Kristu.

Komunjoni Ekkleżjali

Inkunu magħqudin ma' Kristu daqskemm inkunu magħqudin mal-Knisja li hi l-Ġisem Tiegħu. Ghaqda mal-Papa, u mal-Isqof.

Komunjoni Fraterna

Insiru ahwa ta' xulxin, miftuhin għal xulxin, nifhmu lil xulxin u nahfru lil xulxin.

Appell tal-Papa

INHARSU LEJN JUM IL-HADD BHALA "JUM IL-MULEJ" U "JUM IL-KNISJA".

Hemm bżonn li nagħtu aktar importanza liċ-Celebrazzjoni tal-Quddiesa tal-Hadd biex il-komunità kollha flimkien tichu schem attiv; mhux spettaturi f'teatru, imma parteċipanti.

Mill-Ewkaristija għall-Missjoni Evangelika fix-Xandir tal-Kelma

Iż-żewġ dixxipli ta' Emmaus, wara li gharfu lil Kristu fil-qsim tal-hobż, **"telqu mill-ewwel"** ixandru dak li raw u semgħu (Lk 24.35).

L-istess ahna. Fit-tmiem tal-quddiesa s-Sacerdot jgħid: **"Morru fil-paċi ta' Kristu"**. Dan hu amar, ordni biex nohorgu mill-knisja halli nagħtu xhieda u nevangelizzaw lill-ohrajn fit-toroq tal-hajja.

L-Ewkaristija **"mhux biss hi missjoni"** iżda wkoll **"stil ta' hajja"**.

STIL EWKARISTIKU

Ahna l-insara rridu nghixu **"stil ta' Kristu"**

u bhal Kristu nghidu:

- a) **GRAZZI**: Inroddu hajr lil Alla.
- b) **IVA**: Inwettqu r-rieda t'Alla l-Missier.
- c) **AMEN**: Inpoġġu lil Alla bhala punt ta' riferiment f'hajjitna.

APPELL TAL-PAPA GHAL FIDI SHIHA

F' din is-Sena tal-Ewkaristija ma nisthux nitkellmu fuq Alla, u nkunu kburin bil-fidi tagħna.

L-Ewkaristija hija "Skola ta' Paċi".

Qed nghixu f'dinja mhawda, immarkata bil-flagell tat-terroriżmu, u bit-tragedja tal-gwerrer.

Jehtieg li niffurmaw irwiehna fl-iskola tal-Ewkaristija biex inkunu strumenti ta'



KOMUNJONI.

PACI.

SOLIDARJETÀ.

L-Ewkaristija hija Skola ta' Qadi

Qabel it-twaqqif, tal-Ewkaristija Ġesù hasel riġlejn l-Appostli. Hawn Ġesù tana eżempju ta' karità u servizz lill-soqra.



L-APPELL TAL-PAPA GHAL DINJA AHJAR


Din is-sena għandha tkun okkażjoni biex ninteressaw irwiehna fil-forom godda ta' faqar ta' zmienna, u nagħtu l-għajjnuna li nistgħu.

Eżempji ta' faqar:-

- ◆ It-tragedja tal-ġuħ.
- ◆ Il-flagell tal-mard li jolqot tant pajjizi.
- ◆ Is-solitudni tal-anzjani.
- ◆ It-tbatija ta' dawk li huma bla xogħol.
- ◆ Il-problemi tal-immigranti u refuġjati.

Konkluzjoni

Ma nqarrqux bina nfusna. Ahna ningharfu ahniex dixxipli ta' Kristu mill-imhabba ta' bejnietna u mill-interess tagħna f'dawk li huma fil-bżonn.



TAGHLIM ESTENSIV DWAR IL-PURGATORJU

Mons. Anton Gauci: "EJJEW INHENNU GHALL-ERWIEH",
Victoria 2003, A&M Printing, pp.303, Lm3.50€

Mons. Anton Gauci għal darb'ohra reġa tana ktieb iehor, l-aħħar wiehed minn lista li issa saret twila mhux hazin. Din id-darba il-ktieb li jgħib it-titlu "EjjeW InhenNu għall Erwieh" jitratta suġġett li ma tantx inkiteb dwaru bl-ilsien tagħna. It-tema hija l-erwieh tal-purgatorju u dak kollu f'konnessjoni magħhom (talb, suffraġji, djalogi ma' l-istess erwieh...eċċ), kif ukoll gabra ta' tagħlim ufficijali tal-Knisja fuq dan is-suġġett.

Il-ktieb huwa mqassam prinċipalment f'ħames taqsimiet, flimkien ma' kelmtejn qabel mill-awtur, konklużjoni u xi talb għall-erwieh fl-aħħar. L-ewwel taqsima, li tiehu prattikament nofs il-volum tal-ktieb, titratta t-tagħlim tal-Knisja Kattolika, kitbiet ta' xi Santi Padri u xi qaddisin kbar, kif ukoll ir-referenzi prinċipali li nsibu fl-Iskrittura dwar il-hajja ta' wara l-mewt. Partikularment interessanti huwa l-kapitlu 8 ta' din it-taqsima, intitolat "Għaliex għandna nġhinu lill-Erwieh", li jipproponi diversi prattiċi konkreti li nistgħu naghmlu ahna b'suffraġju ta' l-erwieh. Fit-tieni taqsima imbagħad l-awtur ilaqqghana ma' xi erwieh qaddisa li Alla ppermetta li jkollhom relazzjonijiet speċjali ma' l-erwieh tal-purgatorju f'dak li għandu x'jaqsam b'mod speċjali ma' dehriet, vizjonijiet jew rivelazzjonijiet partikulari, uħud

minnhom lill-qaddisin u beati. It-tielet taqsima li hi pjuttost qasira, titkellem minn tagħrif marbut mal-purgatorju u l-erwieh, li deher okkażjonalment f'dehriet ta' Sidna Ġesù Kristu u tal-Madonna, kif ukoll f'xoghlijiet ta' kittieba religjużi. It-taqsima li jmiss, ir-raba' waħda, titkellem fuq il-kontribut letterarju tal-poeta taljan Dante Alighieri u l-opra ċelebri tiegħu "La Divina Commedia", xogħol fi tlett taqsimiet: l-Infern, il-Purgatorju u il-Ġenna; li kellu influenza kbira fl-epoka li fiha nkiteb. L-aħħar taqsima imbagħad tiġbor fiha żewġ temi ohra mhux inqas interessanti, waħda ntitolata "F'Savina b'risq l-Erwieh tal-Purgatorju" u l-ohra "Funerali, Oqbra u Ċimiterji". Il-ktieb jagħlaq b'konklużjoni u *addenda* b'xi talb għall-erwieh.

Partikularità li dan il-ktieb tagħmlu wiehed sinjur huma ċ-ċitazzjonijiet mill-Iskrittura Mqaddsa, li huma mxerrda fil-ktieb kollu mingħajr ma' jagħmlu l-qari b'xi mod tqil għall-qarrej. L-istil tal-ktieb huwa wiehed mexxej, miktub b'Malti mirqum li iżda ma jghajjix il-qarrej, anzi jgiegħlu jissokta jaqrah taqsima wara l-ohra.

Il-volum fih 301 paġni u huwa stampat b'tipi meqjusa u bi tqassim sistematiku u ordnat hafna. Barra minn hekk fih diversi ritratti u stampi li jkomplu jagħmluh aktar attraenti. Il-ktieb jista' jinkiseb direttament mingħand l-awtur.

Fr. Ruben Micallef



John Portelli Enterprises Ltd.
IATA ACCREDITED AGENT

The Agent for all your Travel Needs!!

7, INDEPENDENCE SQUARE, VICTORIA VCT103, GOZO, MALTA
TEL: (356) 21561212 / 21561213 FAX: (356) 2156 0133
e-mail: tokk@johnportelli.travel.com.mt
108. ST. JOHN STREET, VALLETTA VLT10, MALTA
TEL: (356) 2124 7016 / 2123 5772 FAX: (356) 2124 7536
e-mail: sangwann@johnportelli.travel.com.mt



IS-SITT KUNGRESS INTERNAZZJONALI TAL-KLERU MALTA 18-23 T'OTTUBRU 2004



IŻ-ŻJARA F'GHAWDEX 22 T'OTTUBRU 2004

Dun Eddie Zammit

Bejn it-18 u it-23 t'Ottubru nżamm f'pajjiżna is-Sitt Kungress Internazzjonali tal-Kleru organizzat mill-Kongregazzjoni għall-Kleru tas-Santa Sede. Il-Kungress kellu bhala sugġett: "Saċerdoti qaddisa għall-formazzjoni tal-Qaddisin għal dan il-Millennju fuq il-passi ta' San Pawl. Fil-Kungress li nfetaħ fit-18 t'Ottubru 2004 permezz ta' Quddiesa mmexxija mill-Arċisqof ta' Malta Mons. Gużeppe Mercieca, fil-Konkattidral ta' San Ġwann il-Belt Valletta, hadu sehem 'il fuq minn 1000 saċerdot, fosthom numru kbir ta' Isqfijiet u Kardinali. Il-laqgħat ta' studju ta' dan il-Kungress saru fid-Dar tal-Mediterran għall-Konferenzi bejn it-Tlieta u Hamis 19-21 t'Ottubru 2004. F'dawn il-laqgħat tkellmu l-Kardinali George Pell ta' Sydney, Dario Castrillon Hoyos, Prefett tal-Kongregazzjoni tal-Kleru, Julio Terrazas Arċisqof ta' Santa Cruz de la Sierra fil-Bolivja, Angelo Scola, Patrijarka ta' Venezja, Josè Saraiva Martins, Prefett tal-Kongregazzjoni tal-Kawzi tal-Qaddisin, l-Arċisqof Bruno Forte ta' Chieti-Vasto, u t-Teologi l-Ispanjol Mons. Juan Esquerda Bifet u t-Taljan Kappuċċin Raniero Cantalamessa. Minbarra dawn il-laqgħat ta' studju, saru wkoll diversi funzjonijiet liturġiċi f'diversi knejjes Maltin fosthom il-Mosta u l-Grotta ta' San Pawl ir-Rabat, li tmexxew minn Kardinali ohrajn, fosthom Camillo Ruini ta' Ruma u Cormack Murphy O'Connor tar-Renju Unit. Il-Hamis 21 t'Ottubru sar kollegament dirett mal-Vatikan bis-satellita, fejn il-Papa Ġwanni Pawlu II indirizza direttament lill-Kungressisti miġbura fis-Sala tal-Mediterran, fil-Belt Valletta. Dan il-messaġġ intlaqa' b'entuzjażmu kbir u l-Kungressisti applawdew lill-Papa bil-wicqfa għal tliet minuti shaħ.



L-gheluq tal-Kungress sar f'Ghawdex il-Gimgha 22 ta' Ottubru 2004, l-anniversarju mill-bidu tal-pontifikat tal-Papa Ġwanni Pawlu II. Il-Kungressisti waslu l-Imġarr Ghawdex fuq vjaġġ speċjali tal-vapur "Gaudos" fid-9.00a.m. Mal-wasla tagħhom deher kemm kien kbir l-eċċitament fosthom. Ghawdex tagħna qatt ma laqa' numru hekk kbir ta' sacerdoti f'daqqa waħda, fosthom sitt kardinali u iktar minn 15-il Isqof. Is-Sacerdoti b'dawk

l-inkatar kkuluriti m'għonqhom biex jiddistingwu id-diversi lingwi li ntużaw fil-ġranet tal-Kungress komplew ziedu mal-entuzjażmu li kien ilu jingema l-gimgha kollha tul il-mumentali tal-Kungress.

L-ewwel kumment li qal il-Kardinal Dario Castrillon Hoyos lid-delegazzjoni Ghawdxija li laqgetu fl-Imġarr Ghawdex kien li kien minhabba ż-żjara tiegħu fil-Fontana Ghawdex ftit tas-snin ilu li ġie deċiż li dan il-Kungress jinżamm fil-gżejjer tagħna. Dan il-kumment l-istess Kardinal ireppetih diversi drabi ohra kemm fil-Knisja tax-Xewkija kif ukoll ma' diversi ġurnalisti.



Il-Kungressisti waslu fir-raħal tax-Xewkija u waqfu fi Triq San Bert u mxew lejn ir-Rotunda, il-Kardinali u l-Isqofijiet quddiem u s-sacerdoti kollha wara. Huma dahlu fil-Knisja Rotunda fost capċip kbir u laqgħa mill-isbah mhux biss mit-tfal tal-iskola u n-nies tax-Xewkija imma ukoll minn numru kbir ta' Ghawdxin li nġabru ferhana biex jilqgħu lil dawn il-mistiedna speċjali fil-gżira għażiża tagħna. Tant hassu kommiss il-Kardinal Dario Castrillon Hoyos li dak il-hin "fuori programma" mingħajr ma kien pprogrammat, iddeċieda li jżid ukoll ix-xhieda li taw diversi sacerdoti dwar l-esperjenzi sacerdotali tagħhom.

Fil-Knisja tax-Xewkija ġew milqugħa mill-Isqof t'Ghawdex Mons. Nikola Cauchi li għamlilhom diskors ta' merħba, mill-Vigarju Mons Giovanni B. Gauci, u mill-Arċipriet tax-Xewkija Mons. Carmelo Mercieca. Wara, il-Kardinal Georg Maximilian Sterzinsky Arċisqof ta' Berlin fil-Ġermanja, mexxa l-Kant tat-Tifhir tas-Sbiħ il-Jum kif ukoll għamel meditazzjoni wara l-lezzjoni qasira. Fil-meditazzjoni



tiegħu l-Kardinal Sterzinsky għamel riflessjoni fuq l-Ittra ta' San Pawl lill-Efesin Kap 4:29-32, u semma' fost l-ohrajn il-qawwa tal-Kelma li tqaddes. Sahaq kemm hu importanti li kull membru tal-komunità nisranija jisma kliem edifikanti. "Min jibki għandu bżonn kelma ta' faraġ, min qalbu maqtugħa, kelma ta' nkurraġiment, min għażien, kelma li theggu, min jiżbalja


kelma li tghinu jerga' lura fit-triq it-tajba. Il-Kardinal temm ir-riflessjoni tieghu billi sahaq dwar l-importanza li fil-komunitajiet taghna ghandna d-dmir u l-ideal li nibnu komunitajiet fejn il-kliem johloq u mhux ikisser, kliem li jghin lil kulhadd. Mexxa fuq l-orgni waqt il-kant tas-Salmi Ivan Farrugia. Fit-tmiem din il-funzjoni diversi sacerdoti gew mistedna biex jitkellmu b'mod spontanju dwar l-esperjenzi taghhom kif qed jghixu l-vokazzjoni sacerdotali taghhom. Tkellmu sacerdoti mill-Iraq, Palestina, Israel, u Sudan, kif kif zewg sacerdoti li skoprew il-vokazzjoni



taghhom bhala adulti. Dawn kienu jinkludu ex-senatur Awstraljan u ex-pilota Amerikan.

Mix-Xewkija l-Kungressisti żaru l-Belt Victoria u gew milqugha fil-Kattidral ta' Santa Marija mill-Arcidjaknu Mons. Giovanni Gauci, mill-Arcipriet Mons. Joe Vella Gauci u membri tal-kapitlu kattidrali. Fil-Kattidral gew imdawwra mill-istoriku Rev. Dr. Joseph Bezzina li akkumpanjahom ukoll fil-Mużew tal-Kattidral, kif ukoll fid-dawra maç-Ċittadella. Mill-inhawi taç-Ċittadella setghu jammiraw il-biçça

l-kbira tal-Knejjes Ghawdxin u baqghu msahhrin bil-gżira taghna li f'kull rokna taghna hija imzejna b'xi tempju partikulari. Miç-Ċittadella l-Isqfijiet u s-sacerdoti gew akkumpanjati fil-Bażilika ta' San Ġorg u gew milqugha mill-Arcipriet Mons. Gużepi Faruggia u membri oħra tal-Kapitlu. Huma gew imdawwra mal-Bażilika u żaru wkoll il-kappella l-gdida Bizantina. Wara kellhom mumentu ta' mistrieh fiç-Ċentru Parrokkjali.




Il-qofol taż-żjara tal-Kungressisti wasal wara l-hin tal-pranzu meta għall-habta tal-4.00p.m. fil-Bażilika Ta' Pinu gie rreçitat ir-Rużarju mmeditat, immexxi mill-Kardinal tal-Ghana. Wara r-Rużarju fil-pjazza tal-istess santwarju l-Kardinal Angelo Sodano, Segretarju tal-Istat tal-Vatikan mexxa konçelebrazzjoni li fiha għamel ukoll omelija.






Fl-omelija tiegħu l-Kardinal Sodano tkellem dwar il-bżonn li nsibu t-tifsira vera tas-sejha tagħna. Il-kardinal stieden lis-sacerdoti preżenti biex iħossu aktar qawwija f'hajjithom is-sejha triplika: ta' fidi, ta' qdusija, ta' żelu apostoliku. Il-kardinal ghamel ukoll riferenza għall-post tač-Ċenaklu f'Ġerusalemm fejn Kristu waqqaf l-Ewkaristija u "ghamilna lkoll ministri tiegħu", u eżorta lil dawk kollha preżenti biex jibqgħu jisimghu s-sejha għall-qdusija li ghadha tohroġ minn dan il-post partikulari. Fi tmiem l-omelija, filwaqt li qabel il-kelma "Gozo" li

bl-ispanjol tfisser ferħ, stieden lis-sacerdoti kollha preżenti biex jghixu kliem San Pawl u "Jifirhu fil-Mulej". Il-kant tal-quddiesa tmexxa b'hila kbira mill-Kor tas-Seminaristi Ghawdxin taht it-tmexxija tas-seminarista Michael Curmi. Għal din il-quddiesa





attendew l-ghola awtoritajiet Ekkleżjastici u Civili ta' pajjiżna, fosthom l-Isqfijiet Maltin, l-Arcisqof Ġuzeppi Mercieca, u l-Isqof Annetto Depasquale u l-President tar-Repubblika Dr. Edward Fenech Adami u s-Sinjura, il-Prim Ministru Dr. Lawrence Gonzi, il-Ministru ghal Ghawdex Is-Sinjura Giovanna Debono, Dr. Tonio Borg, Ministru ghall-Intern, Dr. Angelo Farrugia f'isem il-Kap tal-Oppożizzjoni, kif ukoll deputati Ghawdxin u diversi Ghawdxin ohra. Il-Konċelebrazzjoni giet fi tmiemha bl-att ta' konsagrazzjoni minn dawk kollha preżenti lill-Madonna Ta' Pinu. Is-Sacerdoti kollha preżenti nghataw b'tifkira, kuruna mbierka mill-Papa. Il-Kungressisti reġghu lura lejn Malta ferhanin, li hadu sehem fil-funzjoni tal-gheluq tal-Kungress u fi żjara lill-gżira tal-ferh, il-gżira Ghawdxija li laqgħethom b'idejha t-tnejn miftuħa. Żgur li kemm il-Kungressisti kif ukoll l-Ghawdxin kollha ser nibqgħu nġożżu t-tifkiriet ta' din iż-żjara għal hafna miż-żmien li ġej.



MESSAĠĠ TA' MERHBA MILL-ISQOF T'GHAWDEX MONS. NIKOLA CAUCHI FIL-KNISJA ROTUNDA TAX-XEWKIJA



Inhossu bhala unur kbir għaliġa, li fil-kwalità tiegħi, bhala Ragħaj Spiritwali ta' din id-djoċesi nagħti minn qalbi "il-merhba" fil-gżira tagħna lilkom li qegħdin tiehdu sehem fil-Kungress Internazzjonali tas-Saċerdoti, fuq it-tema "Saċerdoti qaddisa għall-Formazzjoni tal-Qaddisin għal dan il-Millennju, fuq il-passi ta' San Pawl."

Intom ġejjin minn nazzjonijiet differenti, mhux biss dawk ta' l-Ewropa, iżda wkoll mill-kontinenti l-oħra, u għalhekk il-preżenza tagħkom hawnhekk hija sinjal ċar tal-universalità tal-Knisja u tal-fraternità saċerdotali tagħna.

Jiena żgur li flimkien miegħi jaqsmu wkoll din it-tislima mill-qalb tiegħi l-membri tal-Kleru, ir-Reliġjużi u l-lajċi ta' din il-Knisja Lokali, li f'dawn il-ġranet ingħaqdu magħna fit-talb għas-suċċess ta' dan il-Kungress Internazzjonali.

Nixtieq nesprimi wkoll il-gratitudni tagħna u l-apprezzament minn qalbna lil dawk kollha li kkollaboraw fit-tweqqif ta' din l-inizjativa sabiha.

Il-preżenza tagħkom f'dawn il-gzejjer, għad li għal ftit hin, kienet għalina żmien l-iktar prezzjuż, għaliex kienet ta' għajnuma għalina biex nifhmu ahjar il-kariżma saċerdotali u heġġitna biex ngħixuh b'mod iktar awtentiku, u b'hekk swiet ukoll għall-qawmien spiritwali tal-Knisja Lokali kollha.

Offritilna okkażjoni sabiha sabiex nitolbu flimkien għall-persuna meqjuma tal-Papa, Ragħaj tal-Knisja Universali, li





proprju illum jahbat is-sitta u ghoxrin anniversarju mill-bidu tal-missjoni pastorali tieghu.


Il-Kungress, li issa qiegħed joqrob lejn it-tmiem tieghu, bis-sugġett li ġie magħżul għalih, joffrilna diversi punti għar-riflessjoni u għat-talb. Mingħajr dubbju kien ta' attwalità kbira, għaliex jikkorrispondi għal htieġa reali u li tinħass hafna. Fi żminijietna, forsi wisq iktar mill-imghoddi, id-dinja teħtieġ saċerdoti ta'

hajja nterjuri u ddedikati mingħajr riservi għall-apostolat. Da parti tagħna jeħtieġ li nipperswadu ruħna dejjem iżjed li b'hajja tabilhaqq qaddisa biss li jistgħu isehhu l-opri ta' l-apostolat li jhalli l-frott għall-edifikazzjoni tal-Knisja, u biex tinzamm hajja t-tama ta' futur ahjar għall-umanità kollha.

Forsi jista' jkun ta' xi interess għalikom li tisimghu xi tagħrif fil-qosor dwar il-Knisja Lokali tagħna. Id-djoċesi ta' Ghawdex twaqqfet mill-Beatu Papa Piju Disgħa fl-1864 u kellha bhala l-ewwel Ragħaj tagħha l-Isqof Michele Buttigieg, iben ta' din il-gżira.

Is-Seminarju Djoċesan infetħ fl-1866 u kompla bla waqfien il-hidma tieghu u għen għall-formazzjoni ta' mijiet ta' saċerdoti. Il-preżenza tal-membri tal-Kleru kienet dejjem evidenti fid-djoċesi tagħna. Il-għadd tagħhom jippermetti wkoll li whud minnhom jagħtu l-ministeru tagħhom f'naħhiet oħra tad-dinja.

Żewġ istituti tal-hajja kkonsagrata, is-Sorijiet Franġiskani tal-Qalb ta' Ġesu', imwaqqfin fl-1880 u s-Sorijiet Dumnikani mill-1889, kellhom il-bidu tagħha f'din id-djoċesi. Illum dawn iż-żewġ kongregazzjonijiet għandhom id-djar u jwettqu l-hidmiet tagħhom f'diversi pajjiżi oħra.





Għall-grazzja t'Alla, anki l-organizzazzjonijiet tal-Apostolat tal-Lajči huma, fl-aħjar tagħhom u jagħtu kontribut siewi, speċjalment fil-qasam tal-kateketika u tal-volontarjat nisrani.


Madanakollu, ma jonqsux il-problemi pastorali, bhal ma huma per eżempju, it-theddid għall-qdusija tal-hajja tal-familja u t-tfixkil fil-formazzjoni nisranija tal-generazzjoni l-ġdida. Ahna wkoll konxji biżżejjed li quddiemna għad fadlilna triq twila x'nimxu biex nersqu għall-idejali tal-hajja nisranija u tal-qdusija, skond l-indikazzjonijiet tal-Konċilju Vatikan it-Tieni u skond id-dokumenti l oħra li haġġu wara l Konċilju.

Però minkejja d-diffikultajiet kollha, bhal fil-mumentu kritiċi ta' l-imghoddi, anki llum fis-sitwazzjoni preżenti l-Kleru u l-Poplu tagħna jafdaw ruħhom b'fiduċja shiħa fl-ghajnuna tal-Hniena t'Alla u ta' l-interċessjoni tal-Verġni Mbierka, meqjuma b'mod speċjali min nies tagħna fis-Santwarju Ta' Pinu.

Fl-ahharnett nixtieq inżid l-awguri mhegġa li dan il-Kungress ikun tassew għal kulhadd okkażjoni ta' progress spiritwali u jservi biex isahhaħ dejjem iktar ir-rabtiet ta' mhabba fraterna li jgħaqqduna. Bi gratitudni għall-ghana tad-doni li rċivejna f'dawn il-jiem, nawgura wkoll li din il-laqgħa tagħna fil-gzejjer ta' Malta tghin biex iżżid iż-żelu tagħna għas-servizz tal-Poplu t'Alla, u biex insahħu mhabbitna għall-Knisja Universali. Huwa ttamat u mixtieq li t-tifkira u l-frott ta' din il-grazzja memorabbli jibqgħu anke għall-futur, bhala sejha qawwija għall-qdusija personali tagħna u biex ingeddu l-impenn fil-hidma pastorali tagħna.

Dawk li jixtiequ jakkwistaw Video jew DVD taż-żjara f'Għawdex tal-Kungressisti, produzzjoni ta' Alvin Scicluna, jirrikorru fil-Lumen Christi Bookshop, Victoria. Video: Lm 6.00 - DVD: Lm 12.00





Arkivju Nazzjonali Għawdex

Għawdex 300 sena ilu

Paġna mill-Arkivju Nazzjonali -129



Ricerka ta'

Joseph Bezzina

©2004

ORDINAZZJONIJIET, STATUTI, U LIĠIJIET

Id-dokument numru mija u disgha u ghoxrin li qeghdin nippublikaw f'din is-sensiela ta' paġni mill-Arkivju Nazzjonali ta' Għawdex hu traskrizzjoni tad-daħla ta' l-ordinanzi li ta' kull sena kienu jitniżżlu fil-bidu tar-registru ta' l-atti ta' l-Universitas. L-ordinanzi għas-sena 1704 jinsabu registrati fid-disa' volum ta' l-Acta ta' l-Universitas ta' Għawdex, l-enti amministrattiva tal-gżira fi żmien il-Kavallieri ta' San Gwann (1530–1798), manetta (1704–1705), folju 1r-5r (NAG, UG, Acta, 9/1704–1705, f. 1r-5r).

It-Tnejn, 25 ta' Ottubru, 2004, kien imfakkar għall-ewwel darba jum ir-regjuni ewropej. Fit-trattat ta' l-adeżżjoni ta' Malta ma' l-Unjoni Ewropeja, iffirmit f'Ateni, l-Greċja, fis-16 ta' April, 2003, Għawdex kien rikonoxxut bħala regjun. Bid-dhul ta' Malta fl-Unjoni Ewropeja fl-1 ta' Mejju, 2004, Għawdex għalhckk sar regjun fl-Ewropa. Izda Għawdex fil-prattika ilu regjun. Dawn l-ordinazzjonijiet mahruġa mill-Universitas tliet mit sena ilu huma xhieda ta' amministrazzjoni semi-awtonoma; ta' regjun fil-prattika, jekk mhux formalment.

L-Universitas, kif ġa

innotajna, kienet ta' kull sena tohroġ lista ta' Bandi jew ligijiet. Barra dan, għal raġunijiet legali, kienet ta' kull sena tagħmel lista ta' l-ordinanzi tas-snin ta' qabel u hekk tiġi mnehhja kull ambigwià. Il-lista hi ntitolata bil-kelmiet li ġejjin:

Ordinationi, statuti, e pragmatiche perpetuo valitur da osservari nell'Isola del Gozo per comandamento nostro secondo il tenore del chirografo da noi mandato.

Il-kelmiet *perpetuo valitur* jfissru sewwa sew li l-ordinanzi mniżżla għandhom forza legali perpetwa. Il-kelma *chirografo* tfisser il-kitba jew id-dokument formali li fih huma mniżżla dawn l-ordinanzi.

L-ewwel ordinanza fil-lista tas-sena 1704, tliet mit sena ilu, hi li għandha tinzamm lista aġġornata ta' dawk kollha li għandhom l-obbligu jipprovdu l-oġġetti ta' l-ikel. Il-persuna responsabbli huma mfakkra li għandhom iżommu bil-miktub kull tranzizzjoni magħmula, sew jekk ma' l-Universitas ta' Malta u sew jekk ma' terzi persuni. Għandhom ukoll jinnotaw mhux biss il-kwantità, iżda wkoll il-kwalità ta' l-oġġetti mixtrija. Kellha wkoll tinzamm nota tal-

prezz li bihom l-oġġetti kellhom jinbieghu bl-imnut u tal-percentwal li kien imiss lill-Universitas.

Tfakkar li ebda ufficjal ma seta' jagħmel hlas minghajr l-awtorizzazzjoni bil-miktub ta' l-Universitas u kull awtorizzazzjoni kellha tkun irregistrata. Ifakkar ukoll li kull pagament li jkun ta' iktar minn għaxar skuti (≈2.10 • Lm0.83) kellu jkun awtorizzat mill-Gvernatur ta' Għawdex jew, fl-assenza tiegħu, mis-Siniskalk. *Altimenti*, ma kellu jsir ebda pagament.

F'dawk l-okkażjonijiet meta kellu jsir hlas anticipat lill-massari u lil dawk awtorizzati mix-xiri ta' l-oġġetti ta' l-ikel, il-flus kellhom jinghataw biss lill-persuna awtorizzata u mhux lil xi aġent tagħha. Is-somma mgħoddija kellha tiġi registrata f'żewġ registri separati, u, fuq kollox kellu jsir kontroll shiħ u jinghata sodisfazzjon li l-oġġetti mħallsa kienu fil-fatt mixtrija.

Din, fil-qosor, hi l-ewwel parti ta' l-ordinanzi li kienu ripetuti ta' kull sena. B'dan il-mod, l-Universitas kienet tiżgura amministrazzjoni effiċjenti u tnaqqas kemm tista' l-possibilità ta' tbaġħbis.

Ordinationi, statuti, e Pragmatiche perpetuo valitur da osservari nell'Isola del Gozo per comandamento nostro secondo il tenore del Chirografo da noi mandato.



IT-TRINITÀ QADDISA Misteru Ewlieni

KITBA TA' MONS. ISQOF NIKOL Ġ. CAUCHI

Bil-kelma “misteru” nifhmu verità reliġjuża li ahna l-bnedmin bl-intelligenza taghna biss, ma nistghu qatt naghrrfuha, verità li tghallimna għaliex Alla irreveleha lilna; u ma konna qatt inkunu nafuha kieku Hu ma irrevelealniex u nibqgħu ma nistghux nifhmuha peress li hija superjuri għall-intelligenza umana taghna.

Dawn il-veritajiet nemmnuhom fuq l-awtorità ta' Dak li rrevelahom, jġigifieri fuq l-awtorità ta' Alla, li huwa l-Verità per essenza, li la jista' jqarraq u l-anqas jitqarraq. L-Ewwel Koncilju Vatikan għalliem espressament li jeżistu misterji veri u propri li jistgħu jkunu magħrufa permezz tar-rivelazzjoni biss. Misterji fis-sens assolut jew strett tal-kelma huma dawk il-veritajiet jew realtajiet li anki wara li jkunu ġew rivelati, wiehed ma jistax jifhem il-kontenut tagħhom. Hemm ukoll misterji fis-sens wiesgħa tal-kelma, li huma dawk li l-bniedem ma jistax jagħrafhom hliet permezz tar-rivelazzjoni; iżda wara li jkollu rivelazzjoni dwarhom, ikun possibbli għalih li jifhem it-tifsira essenzjali tagħhom.

Misteru Ċentrali tal-Fidi Nisranija

Id-domma tas-Santissima Trinità hija misteru, fis-sens assolut tal-kelma, għaliex fiha żewġ veritajiet li r-raġuni taghna ma tistgħax tifhimhom, meta tehodhom it-tnejn flimkien. L-ewwelnett tghalliem li hemm Alla wiehed u dan nafuh mhux biss mir-raġuni, iżda wkoll mir-rivelazzjoni tar-Rabta l-Qadima u tar-Rabta l-Ġdida. It-tieni verità hija li hemm tliet Persuni u li kull Persuna hija Alla, iżda ma nistghux nistqarru li hemm tliet allat. Din id-domma naċċettawha bil-fidi, għaliex hekk għallimna Kristu fil-Vangelu Mqaddes.

Iżda fil-misteru tat-Trinità, ma hemm ebda kontradizzjoni, għaliex għad li skond dan it-twemmin, Alla huwa wiehed u tlieta fl-istess hin, iżda Alla huwa wiehed fin-natura divina tiegħu, u tlieta mhux fin-natura iżda fil-persuni. Għalhekk biex nifhmu ftit ahjar id-duttrina dwar it-Trinità rridu naghrrfu li l-persuna u n-natura ma għandhomx l-istess tifsira, u minn dak li jgħidulna t-teoloġi, tajjeb li nipprovaw nifhmu d-differenza li hemm bejn it-tifsira ta' natura u t-tifsira ta' persuna.

Id-duttrina ta' l-Inkarnazzjoni, li dwarha tkellimna f'taqsimha ohra ta' qabel, tghinna biex nifhmu li natura u persuna ma humiex l-istess, għaliex fi Kristu, l-Iben

t'Alla li sar bniedem, il-persuna hija wahda, il-Verb Etern, u n-naturu huma tnejn: in-natura divina u n-natura umana.

Meta qegħdin nagħtu din l-ispjegazzjoni dwar “natura” u “persuna”, ahna nkunu qegħdin nipprovaw infissru jew nagħmlu ftit iktar ċara d-duttrina jew it-tagħlim dwar it-Trinità Qaddisa, iżda b'daqshekk ma naslu qatt biex nifhmu sewwa u nfissru il-misteru tagħha. Biex jifgħu dawl fuqu, l-awturi nsara jgħibu diversi analogiji u tixbih mal-hwejjeġ mahluqa, bħal meta jgħidulna li fir-ruh tal-bniedem, fuq xebh mat-Trinità Qaddisa, hemm ukoll tliet setgħat: l-intellet, il-memorja u r-rieda, iżda dawn it-tixbihat huma il-bogħod wisq biex joffru tifsir ċar u konvincenti dwar it-Trinità, li tibqa dejjem misteru li jissupera kull raġunament u paraguni li jistgħu jivvintaw il-bniedem.

Meta nġidulna li Alla huwa wiehed u naffermaw l-unità tan-natura divina, insibu jaqblu magħna fit-twemmin tagħhom lill-Lhud u lill-Musulmani, għaliex huma wkoll jemmnu f'Alla wiehed, Hallieq ta' kolloxx; imma meta nitkellmu dwar il-misteru tas-Santissima Trinità, jew tat-Tliet Persuni f'Alla wiehed, dawk li huma Nsara biss jaċċettaw dan it-tagħlim.

Madanakollu, il-misteru tat-Trinità Qaddisa huwa l-misteru ċentrali tal-fidi u tal-hajja nisranija. Huwa wkoll punt fundamentali tar-Rivelazzjoni tar-Rabta l-Ġdida; hawnhekk, Alla irreveleha lilu nnifsu bhala Trinità.

Ahna l-insara nistqarru l-fidi taghna f'dan il-misteru ta' spiss matul hajjitna kollha. Dan inkunu nagħmlu kull darba li nroddu s-sinjtal tas-salib u f'hafna mit-talb liturġiku li niehdu sehem fih. Sahansitra fl-ewwel sagrament li nircievu biex insiru nsara, issir l-istqarrija tal-fidi f'dan il-misteru. Difatti, permezz tal-magħmudija, fl-isem tal-Missier u ta' l-

Iben u ta' l-Ispirtu s-Santu, ahna msejhin biex niehdu sehem fil-hajja tat-Trinità Qaddisa. Kif naqraw fil-Katekiżmu tal-Knisja Kattolika (n. 232): “L-insara jitghamdu; ‘fl-isem tal-Missier u ta’ l-Iben u ta’ l-Ispirtu s-Santu,’ iwiegħbu “Nemmen” għat-tliet mistoqsijiet li jsirulhom ha jistqarru l-fidi tagħhom fil-Missier, fl-Iben u fl-Ispirtu s-Santu.’ Il-fidi tal-insara kollha hi fit-Trinità” (San Ċesarju ta’ Arles).

Il-Maġisteru tal-Knisja dwar it-Trinità

Dan il-misteru ġie pproklammat diversi drabi fis-Simboli jew stqarrijiet tal-Fidi, fil-Konċilji u dokumenti oħra tal-Maġisteru tal-Knisja; difatti, dak li jgħalliem it-Testament il-Ġdid dwar dan il-misteru, ġie mistqarr f’sentenzi u formoli preċiżi fil-Konċilji tal-Knisja, sa mill-ewwel żminijiet.

(i) L-ewwel Konċilju ta’ Nicea (325), kontra l-Arjani li kienu jichdu li Kristu huwa Alla, jinsisti fuq id-divinità tiegħu u għalliem li l-Iben ta’ Alla kien “ta’ l-istess natura” tal-Missier, jiġifieri Alla wiehed miegħu.

(ii) It-Tieni Konċilju Ekumeniku li nżamm f’ Kostantinopli (381) ikkundanna l-erezija ta’ l-Arjani u tal-Macedonjani; dawn ta’ l-aħhar kienu jichdu d-divinità ta’ l-Ispirtu s-Santu. Dan il-Konċilju approva s-Simbolu hekk imsejjah “Niceno-Kostantinopolitan”, cioè l-istqarrija tal-Fidi li fiha jingħad li “l-Iben Wahdieni ta’ Alla, imnissel mill-Missier qabel kull żmien, dawl minn dawl, Alla veru minn Alla veru, imnissel mhux magħmul, natura wahda mal-Missier... Nemmen fl-Ispirtu s-Santu, Mulej li jagħti l-hajja ... u li mal-Missier u ma’ l-Iben hu adorat u mweġġah”.

(iii) Ta’ l-ewwel sekli wkoll huwa s-Simbolu hekk imsejjah “*Quicumque*” mill-ewwel kelma tiegħu, jew KREDU Atanasjan, għax attribwit lil Sant’Atanasju, għad li aktarx sar minn awtur latin mhux magħruf tal-hames jew is-sitt seklu. F’dan is-Simbolu hemm gabra tat-tagħlim tal-Knisja dwar it-Trinità, kontra l-erezija tas-Sabelljani li kienu jichdu li f’Alla hemm tliet persuni, u kontra dik tat-Tritejisti, li kienu jgħidu li hemm tliet allat. F’dan is-simbolu, nistqarru li “Il-Fidi Kattolika hija din; li ahna naduraw Alla wiehed fit-Trinità u t-Trinità fl-unità”.

(iv) Ir-raba’ Konċilju Lateran (1215) barra milli ikkundanna l-errur triteistiku ta’ Gioacchino da Fiore, għalliem li “Wiehed biss huwa l-veru Alla... Missier, Iben u Spirtu s-Santu, tliet persuni, essenza wahda ... il-Missier li ma hu ġej minn hadd, l-Iben li ġej mill-Missier wahdu u l-Ispirtu s-Santu li ġej mit-tnejn flimkien, dejjem mingħajr bidu u mingħajr tmien.”

(v) It-tieni Konċilju ta’ Lyons (1274) stqarr li l-Ispirtu s-Santu ġej mill-Missier u mill-Iben, bħal minn prinċipju wiehed.

(vi) Il-Konċilju ta’ Firenze (1438- 45) iddikjara li “L-Ispirtu s-Santu għandu l-essenza u l-esseri tiegħu mill-Missier u mill-Iben flimkien u ġej mill-wiehed u mill-iehor, qisu minn prinċipju wiehed u minn ispirazzjoni wahda” (KKK 426). Hekk ukoll fid-digriet għall-Ġakobiti, approvat mill-istess Konċilju, jingħad “Il-Missier mhux imnissel, l-Iben imnissel mill-Missier u



l-Ispirtu s-Santu jipproċiedi mill-Missier u mill-Iben”.
(vii) Fil-KREDU tal-Papa Pawlu VI, nistqarru li “Ahna nemmnu f’Alla wiehed, il-Missier, l-Iben u l-Ispirtu s-Santu... Nemmnu f’Alla, li nissel minn dejjem l-Iben; fl-Iben, il-Verb ta’ Alla, li hu mnissel minn dejjem; fl-Ispirtu s-Santu, Persuna mhux mahluqa li ġejja mill-Missier u mill-Iben bhala l-Imhabba tagħhom minn dejjem”.

(viii) Id-Dikjarazzjoni “*Mysterium Fidei*” tal-Kongregazzjoni tad-Duttrina tal-Fidi, tal- 21 ta’ Frar 1972, għall-harsien tal-misteru ta’ l-inkarnazzjoni u tat-Trinità tgħid: “Hija kuntrarja għall-Fidi l-opinjoni li żżomm li r-Rivelazzjoni thallina fid-dubbju dwar l-eternità tat-Trinità u b’mod partikulari, dwar l-eżistenza eterna ta’ l-Ispirtu s-Santu, bhala persuna f’Alla, distinta mill-Missier u mill-Iben”.


Kull meta ngħidu “Trinità Qaddisa” inkunu qegħdin nirriferu għall-misteru tat-Tliet Persuni verament magħzulin minn xulxin, f’sustanza, natura jew essenza wahda u fost dawn il-persuni, t-Tieni tipproċiedi mill-Ewwel, għax imnissel minnha sa mill-eternità u t-Tielet Persuna tipproċiedi bi “spirazzjoni”, mill-Ewwel u mit-Tieni, bħal minn prinċipju wiehed.

“Waqt li tadura t-Trinità li tagħti l-hajja u li hija ta’ natura wahda u mhux maqsuma, il-fidi tal-Knisja tistqarr li fit-Trinità hemm tliet Persuni. Meta l-Missier jibgħat il-Verb tiegħu, jibgħat ukoll dejjem l-Ispirtu tiegħu, missjoni flimkien, li fiha l-Iben u l-Ispirtu, għalkemm magħzulin minn xulxin, ma humiex mifrudin” (Katekiżmu tal-Knisja Kattolika, n. 689).

(jissokta f’ħarga oħra)

dravvjet missirijetna

© Anton F. Attard



IL-BIEDJA F'GĦAWDEX

(It-Tletin Parti)

(jaqbad mal-harġa ta' qabel)

XOGHOL IEHOR TAL-BIDWI

IL-HART


Il-hart dari kien isir bil-mohriet tal-bhima. Dan kien isir bil-mohriet tradizzjonali, li kien ta' żewġ xorta, tal-wiehed u taż-żewġ. Jidher li l-ghamla ta' dawn iż-żewġ imharet tradizzjonali ftit li xejn inbidlet minn mindu din il-ghodda importanti giet ivvintata min-nies stess li jahdmu l-art.

Il-mohriet tal-wiehed

Dari kien hawn il-mastrudaxxa ta' l-imharet, l-istess bhalma kien hawn dak tal-karrettuni, li ghalkemm kien jaghmel xoghol iehor, kien jispeċjalizza, biex nghidu hekk, fix-xoghol ta' l-imharet. Għalhekk, kull parti tal-mohriet kellha isem..

L-ewwel biċċa kienet iz-zokk ohxon mimdud li jtkaxkar fir-radda ma' l-art. Dan kien jissejjah il-bejta. Min-naħa ta' wara kienet tkun maqtugħa gejjja għat-tond u kienet tissejjah tinet il-bejta (jigifieri t-tina jew il-patata tal-bejta). Min-naħa ta' quddiem kien ikun gejj qisu lsien ta' suffara u, għalhekk, kien jissejjah l-ilsien. Biex ikun ippuntat biżżejjed halli

IL-MOHRIET



- A il-bejta
- B is-sikka
- C is-sehem
- D is-sejff
- E iż-żrier tas-sejff
- F il-kavilja tad-driegħ
- G il-kavilja tas-sehem

- H id-driegħ
- I il-hatuha
- K il-leħja tal-hatuha
- L il-katrun
- M il-musmar tal-katrun
- N il-kontri tat-taranti

jofroq il-hamrija u jkisser it-tub, kienu jaghmlulu sikka tal-hadid li kienet tkun azzarjata, gejjja għall-ponta u kemxejn imghawġa 'l isfel. Din kienet titlibbes bħal għant fil-wisa' ta' l-ilsien.

Min-naħa ta' quddiem tal-bejta toħroġ ferġha ta' l-injam hoxna u mghawġa 'l quddiem. Din il-ferġha ta' l-injam, kienet tkun magħzula minn siġra

apposta biex tkun safja u b'sahhitha. Dan iz-zokk jissejjah is-saham jew is-sehem. Dan kien ikun imwahal tajeb fil-bejta biex ma jiccaqlaqx waqt ix-xoghol u marbut bi zrier ta' l-injam qisu musmar ohxon mal-qiegh. Kien ikollu wkoll bicca ghuda niezla minn go fih u mwahhla f'toqba ohra aktar 'il quddiem fil-bejta. Din il-bicca ghuda kienet tissejjah is-sejf ghax kienet tidher qisha sejf li jinfed is-sehem min-naha ghal ohra. Is-sejf kien ikun marbut bi zrier iehor imsejjah iz-zrier tas-sejf.

Fuq in-naha ta' wara tas-sehem kienet titla' fergħa ohra ta' l-injam għad-dritt qisha l-waqqafa ta' salib. Din kienet tissejjah id-driegħ. Permezz tad-driegħ il-bidwi jew il-harrat waqt il-hart kien jista' jmexxi l-mohriet kif irid hu. Ghidna li d-driegħ għandu d-dehra ta' salib ghax ikollu bicca njama taqsam minn go fih in-naha ta' fuq, bhat-traversa tas-salib. Din l-injama kienet tissejjah il-hatuha. Il-bidwi kien jaqbad il-mohriet minnha, u biex ma tizloqx minn idu, in-naha tieghu, il-hatuha kienet tkun daqsxejn milwija 'l isfel. Din il-liwja kienet tissejjah il-lehja tal-hatuha. Id-driegħ u l-hatuha kienu

j i n z a m m u f' p o s t h o m b'kavilji apposta, wahda msejha l-kavilja tad-driegħ u l-ohra l-kavilja tal-hatuha. Fit-tarf tas-sehem, ikun hemm bicca injama ohra li ddu minn nofsha fuq musmar jew zrier tal-hadid. Din l-injama tissejjah il-katrun u tkun twila xibrejn jew xibrejn u ftit. Tkun imwahhla min-naha ta' taht tas-sehem. Iz-zrier tal-hadid jissejjah il-musmar tal-katrun. Il-katrun ikun magħmul li jista' jdur bil-heffa fuq is-sehem halli l-bhima ma tkun imxekkla u mfixkla fil-mixi tagħha minhabba fih.


Fit-truf tal-katrun ikun hemm vajlori jew holoq tal-hadid biex magħhom jintrabtu t-taranti jew tiranti inkella l-hbula li bihom il-bhima tigbed il-mohriet. Dawn ighidulhom il-kontri. F'tarf minnhom tal-katrun ikun hemm holqa doppja biex meta jkun se jahrat mal-hajt il-harrat jorbot it-taranti ma' naha wahda biss tal-katrun u hekk dan ma jehillux mal-hajt. It-tarf l-iehor tal-katrun idur għal taht is-sehem.

It-taranti jorbothom biss maż-żewġ itruf tal-katrun meta jkun jahrat fil-wisa' tar-raba'.

Il-mohriet taż-żewġ

Il-mohriet taż-żewġ hu l-istess bhall-mohriet tal-wiehed, imma billi jkun jridu jigbduh żewġ bhejjem, allura jkollu bzonn xi zjidiet. Qabel xejn irid itawwal is-sehem. U l-ewwel ghuda li tizdied ighidulha l-wasla u din tkun twila mas-sitt piedi. Din tintrabat ma' tarf is-sehem b'zewġ vajlori tal-hadid u b'zewġ zririjiet jew imsiemer. Billi l-wasla trid toghla mill-art biex tlahhaq mal-bhejjem, bejnha u bejn is-sehem iwahhlu feles. Imbagħad

IL-MOHRIET TAŻ-ŻEWĠ



- A il-mohriet
- B il-wasla
- C id-debba
- D iż-zrier
- E il-feles
- F il-vajlori
- G it-toqob tal-haliel
- H il-madmad

- I il-keffa
- K il-mahanqa
- L it-timjiliet
- M ix-xriek
- N ix-xbejju
- O il-kavilji tax-xbejju
- P it-toqob tal-egħkies
- Q il-haliel

ma' tarf il-wasla tizzied biċċa ohra li tissejjah id-debba, li tkun twila ma' l-erba' piedi. Din il-biċċa zokk jew ghuda tintrabat mal-wasla b'zewg vajlori u b'zewg izriezet ukoll. U hekk ghandna l-mohriet taz-zewg.

Issa l-mohriet taz-zewg ma jkollux katrun, imma madmad. Il-madmad ikun twil mas-seba' piedi u nofs. Ikun tal-ghuda, maqtugh catt mill-gholi, u fin-nofs il-medda hija ta' xi hames piedi u daqsxejn imhattba 'l fuq. Fit-truf li jahbtu fuq ghonq il-bhejjem, jispiċċaw b'liwja li tissejjah il-keffa. Għalhekk, il-madmad ighidulu ta' zewg kefef.

Il-madmad jintrama l-ewwel billi jintelaq fuq ghonq il-bhejjem. Kull keffa ghandha zewg toqbiet biex ighaddi l-habel li jzomm il-mahanqa. Il-mahanqa tkun faxxa tal-kotnina hoxna li tintrabat madwar ghonq il-bhima biex il-madmad izomm u ma jaqax.

Issa f'nofs il-madmad ikun hemm ghollieqa tal-habel mitni hamsa jew sitt darbiet, mhux rabta shiha, ghollieqa mlahalha biex tista' titmexxa 'l hawn u 'l hinn. Din tissejjah ix-xriek. Fit-tarf ta' isfel tax-xriek tidhol bhal naghla ta' ziemel li tkun tal-ghuda. Din ighidulha x-xbejju, u tibqa' mdendla mieghu. Iz-zewg itruf tax-xbejju ma jmissux ma' xulxin, imma ghandhom it-tisrig ta' siegla rqiqa, li jigi li jaghlaq id-dawra. Biex il-ghollieqa tax-xbejju ma toqghodx tilghab, iwahhlulha kaviija kull naha, li jissejhu l-kaviija tax-xbejju.

Fl-ahhar tintrabat id-debba max-xbejju. Id-debba fiha tliet toqbiet li jissejhu t-toqob tal-haliel. Dawn qeghdin wahda wara l-ohra biex

wiehed jigi fil-qies li jrid. Meta jara li jigi fit-tul li jmissu, il-bidwi jdahhal qisu musmar kbir tal-ghuda f'wahda mit-toqob u jibqa' diehel fit-tisrig ta' tarf ix-xbejju, dik hi r-rabta kollha. Dan il-musmar tal-ghuda jghidulu l-haliel, u hu jorbot kollox.

Fuq ix-xifer ta' fuq tal-madmad ikun hemm bhal zewg darsiet maqtugha fih li jaghmlu tliet hofriet. Dawn it-tliet hofriet jissejhu t-timjiliet tal-madmad. Issa x-xriek jidhol f'wahda minn dawn it-timjiliet. Meta l-bhejjem ikunu ta' sahha wahda jidhol f'tan-nofs, imma meta wahda tkun dghajfa izjed mill-ohra, il-harrat iressaq ix-xriek fil-hofra li tigi lejn il-bhima l-ohra, u hekk inaqqas ix-xoghol minn fuq wahda u jitfgħu fuq l-ohra.


Fil-madmad hemm ukoll zewg toqbiet imsejhin tal-ghekejjes li minnhom ighaddu s-swiegel jew cwejjem li tarf minnhom ikun marbut ma' ras il-bhejjem bhal kappestu, u t-tarf l-iehor ikun f'idejn il-bidwi jew il-harrat biex jekk xi bhima jfettlilha ddawwar rasha u ttipprova tigbed għall-gegn, dak mill-ewwel jigbed il-habel u jerga' jgibha f'postha halli timxi għad-dritt.

Waq il-hart il-bidwi jkollu f'idu wkoll ghodda ohra ighidulha l-ghatla. F'tarf minnhom il-ghatla jkollha biċċa habel jew ċinga tal-gild biex isservi ta' frosta halli jekk il-bhejjem jippruvaw jitghaznu jdoqqilhom wahda kif imiss halli jkomplu jahdmu. Min-naha l-ohra l-ghatla jkollha bhal xafra biex meta l-mohriet jigbor mieghu t-tajn u jsir tqil bil-hamrija iebsa li tehel mieghu, il-bidwi jnaddfu bil-ghatla, u wara jkun jista' jkompli jahrat bil-kumdità kollha.


(jissokta f'harga ohra)

Imperial Eagle

DAILY (from Monday to Friday)
Transport of goods between
Gozo & Malta and Malta & Gozo.



Contact: **Joseph Spiteri**
 "Villa Loreto" Bishop Buttigieg Str.,
 Qala, Gozo.
Tel: 2155 4929 - 2137 6193 - 9944 6521



SMUGGLER'S CAVE BAR ♦ RESTAURANT ♦ PIZZERIA Il-Menqa, Marsalforn, Gozo.

Tel: 21 551005 - 21 551983

Fax 21 559959

Full A La Carte Menu, Fresh Fish,
 Take Away & Pizza.

HOME MADE PASTA IS OUR SPECIALITY





gozo press
OFFSET & LETTERPRESS PRINTING • GRAPHIC DESIGN STUDIO

**Offset & Letterpress Printing
Graphic Design Studio**

Mgarr Road, Ghajnsielem, Gozo - Malta.
Tel: 2155 1534 - Fax: 2156 0857 - Mob: 9982 6350
E-mail: gozopress@onvol.net

A Whole New Look

*Sharmain's
Styling Salon*

57,
St. Joseph Square
Zala, Gozo
Tel: 2156 6236

Xerri l-Bukkett



Bar
Restaurant Pizzeria
*Dine while enjoying the best view in
the Maltese islands*
Triq iz-Zewwieqa Qala
Tel. 21553500



HILITE
HARDWARE STORE
FRANCO - BELGE
FIRE PLACES

Importers of
Copper Pipes & Fittings
Lava Solar Heaters
Adensa Space Heaters
and Fire Places

113, St. Bert Street, Xewkija, Gozo
Tel: 2155 5736 • Fax: 2155 5525
Mob: 9947 8884

Home Decorations

- * Specialising in Gypsum wall partitions
- * Gypsum Board Soffit and all kinds of tiles
- * PVC Wall Panelling
- * Interior Painting

For Free Home Estimates
Call **Frank Azzopardi**
on 2156 5241 or 9982 9195

BOGLAUTO LTD

- Spare Parts
- Batteries
- Accessories

J.F. Kennedy Square, Victoria VCT 111, Gozo
Tel: 2155 1070 Fax: 2156 3073

FUQ L-INTERNET

RADJU R.T.K. - 103 / 97.8 FM Stereo

IL-HAJJA F'GHAWDEX
<http://www.gozodirect.com/lumenchristi>

Għawdex... kif nafu u narah jien 9



“BDEJT NAGHRAF U NAPPREZZA L- PREĠĠI U S-SBUHIJA TAL-GŻIRA GĦAWDXIJA”

Il-Kavallier Paul Saliba, L.P. jagħtina l-impressjonijiet u l-fehmiet tiegħu

L-ewwel “kuntatt” li kelli ma’ Għawdex kien indirett. Kien għall-habta ta’ nofs is-snin ’50 meta tgharrast ma’ Miranda, bint it-tabib William Aquilina li fl-1940, meta kien Suprettendent ta’ l-isptar San Vincenz de Paul, kien intbagħat f’San Kalcidonju, fir-Rabat t’Għawdex, fejn kienu ġew allogġjati provvizorjament ix-xjuħ ta’ l-Imġieret biex jitharsu mill-periklu tal-bombi li, aktar tard, bdew neżlin fuq Hal Luqa.

Meta sirt midhla fid-dar ta’ Dr. Aquilina, kont nisimgħu ta’ spiss jirrakkonta, b’xi ftit ta’ nostalgija, l-esperjenzi tiegħu fis-sentejn li hu u l-familja tiegħu kienu joqogħdu f’dar fi Triq Vajringa, fir-Rabat, u stejjer dwar hbieb u kollegi tiegħu, fosthom Dr Anton Tabone (missier l-Ispeaker), Dr Willie Grima (il-missier, li kien il-“Prinċipal” ta’ l-Isptar Ċentrali) u Dr Antonio Cremona (missier l-ex Prim Imhalled Prof. J.J.Cremona).

Dr Aquilina (li f’Għawdex kien magħruf bhala “Il-Prinċipal Malti” biex jiddistingwuh minn Dr Grima), kien jirrakkonta meta fil-ghaxijiet, f’xi hinijiet liberi, kien jinżel ix-Xlendi u taparsi jintasab jistad, u ta’ sikwit kien jinżel ukoll ix-Xlendi, fil-passiġġata li kien jagħmel regolarment, l-Isqof Mons. Mikiel Gonzi, u jghaddu xi hin jtkellmu flimkien. Kien isemmi wkoll (żgur li mhux b’nostalgija) il-biża’ li kien jaqbd u fil-week-end meta kien ikollu jiġi Malta biex jara lil ibnu, li kien jattendi l-Liċeo u għalhekk kien ihallieh ma’ zijietu f’Malta, u mbagħad kien jerga’ lura għal Għawdex bosta drabi waqt bombardamenti u fost il-perikli tal-mini tal-baħar.

Il-kwiet u l-paċi tal-kampanja Għawdxija
Waslu s-snin ’60, u jien, l-ewwel bhala Segretarju Ġenerali u mbagħad bhala President Ġenerali ta’ l-Azzjoni Kattolika Maltija, flimkien ma’ Mons.

Mikiel Azzopardi u d-Direttorju Ġenerali ta’ l-A.K.M., bdejna nippjanaw, flimkien ma’ l-Azzjoni Kattolika t’Għawdex, biex namalgamaw iż-żewġ għaqdiet. F’dak iż-żmien, il-President ta’ l-A.K. f’Għawdex kien Dr Anton Tabone, u l-Assistent Ekkleżjastiku Ġenerali kien Dun Nikol Cauchi (aktar tard l-E.T. Mons. Isqof). U bdew isiru l-laqgħat bejn ir-rappreżentanti ta’ l-A.K. taż-żewġ djoċesijiet, daqqa’ f’Malta u daqqa’ f’Għawdex, bil-ghan li jiġi mfassal statut uniku. Dun Nikol Cauchi kellu sehem kbir f’dawn il-laqgħat. Kien f’dawn l-okkażjonijiet li sirt midhla sew t’Għawdex u bdejt nagħraf u napprezza l-preġġi u s-sbuhija tal-gżira Għawdxija. Kien ukoll f’dak iż-żmien li żviluppatt rabta mill-qrib bejni u Dun Nikol u Dr Tabone, aktar u aktar meta Dr Tabone sar jaf bir-relazzjoni tiegħi ma’ habibu tal-qalb Dr Willie Aquilina.




Fl-1967, Dun Nikol Cauchi nhatar Amministratur Apostoliku għal Għawdex u kien ordnat Isqof. F'dik l-okkażjoni ta' ferh, id-Direttorju Ġenerali kollu ta' l-A.K.M. morna Għawdex biex, flimkien mad-Direttorju ta' l-A.K. ta' dik id-djoċesi, niffestegġjaw lil Mons. Isqof. U bdejt ta' sikwit niġi mistieden biex nagħmel taħdidiet f'xi parroċċi f'Għawdex. Dejjem kien ikolli *attendenza* apprezzabbli. Ġeneralment kont nġhadli l-lejl hemm, u l-gost tiegħi kien meta fil-ghodu kmieni, meta nkun qed inhejji ruhi biex nirritorna lejn Malta, kont nosserva l-kwiet u l-paċi li kienu jsaltnu minn kull fejn nġhadli, speċjalment fil-kampanja.

Is-semplicità tal-bdiewa, bi xkora bl-ghodod fuq spallejhom, sejr in lejn ir-raba', kienet tant tolgotni, jien li trabbejt qalb ir-raba' fir-Rabat ta' Malta. Dak iż-żmien ma kienx għad hemm dak l-iżvilupp ta' bini u l-volum ta' traffiku li naraw illum; il-kampanja għawdxija kienet għadha aktar safja u hielsa mit-tingiż. U ma kinux għadhom bdew daww l-invażjonijiet ta' eluf kbar ta' Maltin f'kull *week-end* li naraw illum u li, għalkemm dawn jghinu sustanzjalment l-ekonomija tal-post, ihallu warajhom hmieg kull fejn ikunu.

Dejjem sibt kooperazzjoni shiha


Sadattant, l-aktar wara li fl-1973 inthart editur ta' "Lehen is-Sewwa" mill-Konferenza Episkopali Maltija, bqajt nitla' Għawdex, xi drabi għal xi taħdita jew laqgħa, u drabi ohra għal nofs ta' nhar mistrieh; u komplejt nohloq rabtiet sodi ta' hbiberija ma' għadd ta' Għawdxin, uhud minnhom kollaboraturi assidwi ta' "Lehen is-Sewwa", ewlieni fosthom l-Arċipriet tax-Xewkija, Mons. Dun Karm Mercieca. Dawn minbarra Mons. Isqof Cauchi, li għal madwar 20 sena ilu jikkontribwixxi regolarment l-artikli tiegħu kważi kull ġimgha. Nista' niżvela wkoll b'sodisfazzjon li l-għadd ta' abbonati għawdxin fil-"Lehen" huwa tassew impressjonanti.



Ir-rabta tiegħi ma' Għawdex kompliet tissahhah meta, fl-1995, kont nominat Ġudikatur fit-Tribunal għal Talbiet żgħar u, f'din il-kariga, kelli nservi fil-qrati kemm ta' Malta kif ukoll t'Għawdex. Għal sitt snin bqajt nitla' Għawdex regolarment, medja ta' darbtejn fix-xahar. U sirt naf aktar mill-qrib il-klassi legali għawdxija: kemm mill-istaff tal-Qorti u kemm mill-avukati għawdxin dejjem sibt kooperazzjoni shiha; dawn hallewli impressjoni tajba tax-xogħol tagħhom li jippreparawh u jesegwuh b'sens ta' responsabbiltà u b'effiċjenza.

Nagħlaq b'xi impressjonijiet ohra dwar l-Għawdxin. Dejjem għaġġibni l-fatt li, fost l-Għawdxin, issib numru relattivament kbir ta' nies li jibbrillaw fl-oqsma ta' l-arti u l-kultura. Paragunati mal-Maltin, l-Għawdxin huma nies aktar marbuta mal-knisja parrokkjali tagħhom, nies li jafu jiccelebraw il-festi religjużi tar-rahal tagħhom u jattendu aktar bi ġarhom għall-funzjonijiet liturġiċi. U minkejja li jingħad li hafna miż-żgħażaġh għawdxin žgicċaw minn taht id-dell tal-Knisja, madankollu d-djoċesi għawdxija għadha tgawdi l-grazzja ta' għadd sabih ta' vokazzjonijiet saċerdotali. Jalla l-poplu għawdxin jibqa' jgħożż dak kollu li hemm tajjeb fit-tradizzjonijiet tiegħu.

Issa tista' thawwar il-borma bħal dari...



Issib Hwawar,

Hxejjex Aromatici,

Frott Imqaddet għall-Helel

u Prodotti ohra għall-ikel

14-15 Kerċem Road, Victoria

Tel: 2156 2160

XHIEDA NISRANIJA FL-ISTORJA TAL-KNISJA GĦAWDXIJA

Il-bieb ewlieni tal-monasteru.

3. Karolina twaqqaf is-Sorijiet Dumnikani

jikteb Angelo Xuereb

Karolina hija l-fundatriċi tas-sorijiet Dumnikani. Izda ta' min jinnota li għalkemm kienet ta' hajja spiritwali profonda, qatt ma nqasdet magħhom iżda baqgħet tgħix qisha soru fid-dar.

Kienet mara kuraggjuża u ta' paċenzja. Il mewt hesrem ta' Fortunata u t-telf tal-ġid kollu materjali tagħha, in-nuqqas ta' fondi tad-djoċesi u l-fatt li hija ma kellhiex f'idejha l-ġid tal-familja, dewwem it-twaqqif tal-monasteru. L-ispirtwalità tagħha li tithaddan mas-salib narawha minn ittra li kitbet fis-16 ta' April 1864 ftit xhur qabel il-mewt ta' Fortunata Spiteri: "Imma kemm kelli nsofri, għażiż missier; kont imhabbta minn eluf u eluf ta' tentazzjonijiet li kienu ta' manjiera tali li ma hallewnix nakkwista, anki għal daqsxejn, naqra ta' paċi. Imma jkun

imbierek il-Għarus tiegħi Ġesù li b'hekk jippermetti li jiena nkun imharrġa b'dan il-mod, f'dawn il-jiem kollha li ahna, għażiż missier, konna mbiegħda minn xulxin; l-uniku mistrieh tiegħi kien li nitfa' harsti fuq il-Għarus tiegħi Msallab; u hekk, mimlija dmugh u mghannqa mieghu, ippruvajt li nikseb ftit mistrieh mill-pjagi tiegħu". Hija kitbet din l-ittra lid-direttur spiritwali tagħha u turina l-harsa tagħha lejn il-Kurċifiss matul hajjitha.

Karolina ma qatgħetx qalbha u meta fl-1872 sfat rajha f'idejha l-holma tagħha bdiet riesqa lejn it-twettiq tagħha. Għalhekk fil-21 ta' Settembru, 1883 għamlet il-ftehim formali għall-fundazzjoni tal-monasteru fil-preżenza ta' l-Isqof Monsinjur Pietru Pace. Tnax-il sena wara hija għaddiet il-monasteru, l-art li fuqu nbena u l-ghelieqi ta' madwaru, lill-kongregazzjoni li kienet għadha kif twieldet. Il-hsieb ta' Karolina kien li jkunu sorijiet klawstrali, iżda dan il-hsieb inbidel u hekk saru kongregazzjoni ta' sorijiet mogħtija għax-xogħol tal-kura tal-morda. F'dan ir-rigward Karolina Cauchi kellha tagħti s-sehem tagħha biex tiżviluppa l-ghalqa li fiha l-kongregazzjoni skond l-ispirtu ta' San Duminku kellha taħdem, jiġifieri ma' l-anzjani.

Għalkemm Karolina kellha dan is-sehem fit-twaqqif ta' l-ordni tas-Sorijiet Dumnikani hija baqgħet tgħix qisha soru fid-dar. Kienet imdorrija tikteb fuq il-kotba tat-talb xi pariri jew xi haġa li tkun semgħet minn xi priedka. Tnejn minn dawn in-notamenti huma: i. Ippraktika l-virtù kontra d-difett li wiehed jaq' l-aktar spiss; ii) Immortifikaw ruħkom f'xi haġa li tagħtikom pjaċir.

Kienet tuża wkoll il-kotba: "l-Innijiet Imqaddsa" (ġabra ta' l-innijiet kollha mill-Brevjar Ruman u xi siltiet mill-Missal) u l-*Manuale di Filotea*, stampat Milan fl-1886. Ma' dan hija kienet tirreċita l-Brevjar kif ukoll tgħix hajja ntensa ta' talb.

Izda l-aktar haġa li spikkat f'hajjitha kienet id-dispożizzjoni tagħha li tagħti minn ġidha għal din l-opra hekk qaddisa.



FORTUNATO MIZZI STREET,
VICTORIA, GOZO - TEL 2155 4131



57, MAIN GATE STREET, VICTORIA, GOZO.

Prop. Mario P. Grech F.A.D.O. (Lond.)

Appointments for
EYE TESTING / EXAMINATION
by the Latest Computer Technology
and Eye Specialists

Telephone: 55 65 28 / 56 33 31

FEHMET IL-QARREJJA

Sett ta' Kotba mill-isbaf għat-Tfal

Sur Editor,

Il-Lumen Christi Media Centre ta' Ghawdex ilha thoss il-bżonn li t-tfal minn ċkunitom għandu jkollhom kotba bi kliem sempliċi u bi stampi sbieħ ikkulluriti, ħalli jingibdu aktar lejn it-tagħlim tar-religjon u jsiru jhobbuha. U dan il-bżonn ihossuh ukoll ħafna ġenituri.

Il-Lumen Christi l-ewwel ippubblikat, apposta għat-tfal, worksheets bi stampi kkulluriti ħalli meta jiġu biex ifittxu santa għall-proġetti tad-duttrina jsibuha mill-worksheets u jqsqsuha. Hemm sett ta' 12 b'sugġetti differenti u b'indici għalihom flimkien. Ma' dawn, dan l-aħħar ippubblikaw sensiela sabiħa ta' disa' kotba: "Katekiżmu għaċ-Ċkejknin". Nixtieq nifirħilhom minn qalbi għal din l-inizjattiva. Dawn il-kotba għaž-żgħar nistħajjilhom dik il-gebla li tintefa' fil-baħar u tibda l-ewwel tagħmel ċirku żgħir, imbagħad ċirku wara l-ieħor, wiehed dejjem akbar mill-ieħor.

Araw kemm hu hekk:

Fil-"Katekiżmu għaž-Żgħar Nett" it-tfal ser jitgħallmu punti essenzjali fuq Alla, fuq Ġesù, fuq Omm Ġesù, u sugġetti oħra, b'semplicità kbira. Il-"Katekiżmu għaċ-Ċkejknin" jitratta fuq l-iskop tal-ħolqien tagħna, x'irid Alla minni, kif nista' naqdi u nħobbu, l-istorja tal-ħolqien, l-Ispirtu s-Santu, il-Knisja u s-Sagramenti. Dan hu Gwida Generali għas-seba' l-oħra enumerati.

Fl-ewwel ktieb insibu l-Kredu mfisser taħt it-titlu "Iva Nemmen", u jitkellem fuq Alla, fuq Ġesù u fuq l-Ispirtu s-Santu, l-istess tagħlim mibni fuq ta' qabel imma biż-żieda ta' tagħlim fuq dak li diġà tgħallmu qabel. It-tieni ktieb, "Alla jhobbna lkoll", huwa mibni fuq it-tagħlim ta' qabel - Alla, Ġesù u l-Knisja Tiegħu, l-Ispirtu s-Santu, u l-Madonna, però b'żieda ta' tagħlim, dejjem iżidu ma' dak li diġà jkunu tgħallmu. Wara dan jiġu "L-Għaxar Kmandamenti". Imbagħad il-ktieb ta' wara, "It-Tagħlim ta' Ġesù", in-numru 4, jitkellem fuq Ġesù, il-Barkiet tal-Hajja, l-imħabba lejn l-għedewwa tagħna, it-talb u kif għandna nitolbu, il-fiduċja f'Alla, Ġesù fl-Ewkaristija, il-Quddiesa, u l-Ispirtu s-Santu, dejjem mibni fuq ta' qablu b'żidiet sostanzjali ta' tagħlim meħud mill-Vangeli. Il-ktieb numru 5 jitratta dwar il-"Parabboli ta' Ġesù". Insibu t-tagħlim ta' Ġesù

kif jiġi applikat fil-prattika f'ħajjita skond il-parabboli. L-aħħar żewġ kotba huma gabra ta' l-aqwa mirakli ta' Ġesù b'tagħlima qasira għal kull miraklu, u gabra oħra ta' prinċipji tal-fidi taħt forma ta' "talb kateketiku" li jgħin lit-tfal "jimxu wara Ġesù" u kif għandhom jitolbu.

Dawn il-Kotba tal-Katekiżmu, illustrati tant sabiħ u bi kliem ħafif addattat għat-tfal, għandhom ikunu f'idejn il-katekisti u aktar u aktar f'idejn it-tfal tad-duttrina biex jużawhom kif iridu u kemm iridu. Huma kotba tajbin ħafna li fihom hemm mistur ħafna xogħol minn persuni li jhobbu t-tfal u jixtiequ jarawhom iħobbu u japprezzaw ir-religjon nisranija u fuq kolloxx li jpoġġu twemminhom fil-prattika. Fihom tagħlim bażiku li jservihom tul ħajjithom kollha, mimlija bi prinċipji sodi u ċari imma b'adattament sempliċi għat-tfal. La l-ġenituri u lanqas il-katekisti ma jistgħu jgħidu li m'għandhomx kotba addattati għat-tfal. Il-ġenituri u dawk il-familjari li jieħdu ħsieb it-tfal għandhom ikollhom is-sett kollu tal-kotba d-dar biex jirrifera għalihom skond il-bżonn. Tajjeb li jkunu f'idejn it-tfal, għax it-tfal iħobbu jaqraw u r-ripetizzjoni ma ddejjaqhomx. Aktar ma jaqrawhom aktar jifhem u jinzlu fil-profondità tat-tagħlim u jagħrfu l-profondità ta' l-imħabba t'Alla lejhom, li ma jstax ikun li ma jhossuhomx obbligati lejH.

Wara li jkunu studjaw tajjeb dan it-tagħlim bażiku li jinsab f'dawn id-disa' kotba ta' "Katekiżmu għaċ-Ċkejknin", żgur li jgħożzu l-kobor u s-sbuħija tar-religjon nisranija u ma jonqsux li jibqgħu shaħ fil-fidi u ma jibegħdux mill-valuri nsara. Jalla x-xogħol kbir li ħadu Dun Anton Sultana, Carmel Cachia, Mons. Salv Grima, Seminaristi, Spigolatriċi, u oħrajn fit-'team' li hejjewhom, iħalli frott deġġiem halli jintlaħaq l-iskop li minħabba fih saru dawn il-kotba. Jinxtraw bi prezz għall-but ta' kulhadd, ta' Lm 1.05 biss. Fil-parroċċi fejn issir il-Griżma ta' l-Isqof, jew l-Ewwel Tqarbina, inkella xi okkażjoni oħra bħal f' "birthdays" jew għall-Milied, żgur li t-tfal jieħdu gost b'rigal ta' sett ta' kotba ta' din il-kwalità tant attraenti u nteressanti.

Mary Puli
Editur tal-Gazzetta "Tagħna t-Tfal"
Sliema, 25 ta' Ottubru 2004

L-AVUKAT ANTON CALLEJA

Rajtu l-ewwel darba kelli bilkemm erbatax-il sena. Donnu ma kienx wiċċ ġdid għalija. U bqajt inhares lejha.

Kont dak iż-żmien fil-kwarta tas-Seminarju. Nghid is-sewwa kont għadni mohh ir-rih. Aktar hsiebni fil-films u l-artisti milli fil-kotba u f'li kien jghid is-surmast fil-klassi. Ma kontx nista' nara ritratt ta' Ingrid Bergmann. Kont niġbru u nġożzu aktar minn santa. Kont iffisat fihom aktar mill-plejers tal-futbol.

Forsi, għalhekk, laqatni dak inhar Anton Calleja. Sthajjiltu Erol Flinn. Jixbhu kważi f'kollox.

Żnell, pulit, u b'wiċċ kemxejn tawwali. Anke xagħru kien bħal tiegħu. Miġbud lura u kważi maqlugh minn fuq ġbinu.

Bqajt nheuden fuqu. Infaqqas hsieb wara iehor. Min sata' u min ma setax kien.

"Min jaf!" għidt f'qalbi. "Forsi surmast ġdid flok tal-Malti!"

U biex ma nagħtix fil-ghajn u ninkixef li kien keċċieni mill-klassi, trekkint mal-koxxa tat-tieqa taparsi qed ngħodd il-hofor fil-bitha tal-grand. 'Erol Flinn', imma, rani u staqsieni: 'Fejn insib lis-sur Pisani, habib tagħna?'

Ma kontx sa ngħidlu. Imbagħad urejtu l-bieb u habbat. Ma kellux twegiba. Imbagħad reġa' habbat u reġa' habbat. Kuldarba daqsxejn aktar bil-qawwi minn qabel. Fl-ahħar il-bieb infetħ berah qisu b'molla. Hadt qatgħa għax stennejt lis-sur Pisani hierēg sparat għalija. Minflok tfaċċa hiemed, miexi lura mitluf jispjega 'In-Nirien' ta' Karmenu Vassallo. Waqaf fil-bieb. B'daharu 'l barra. U bla ma hares staqsa: "Għidli! X'naqsek?"

'Erol Flinn' ma wegibx. Minflok tbišem. Donnha għoġbitu dik ix-xena! U baqa' jistenna. Imbagħad is-sur Pisani dar bilmod, b'lajma ta' wiehed li m'għandux għaġġla jagħti attenzjoni, u hares minn taħt in-nuċċali.

"U mela int, *avocatino!*" qallu kif skopra min kien habbat. U ferah bih qisu kien ġej minn xi għaxar snin safar. Imbagħad, biex jgħatti l-iżbal tiegħu, qallu: "Hsibt li kien dak il-purċinell!"


X'ghamiltu biex nikseb dak il-kumpliment ma nafx. U tlabtu jdahħalni. Imma lanqas ta kas. U bqajt ninsisti. Bl-*avocatino* jhares lejja bil-hniena.

"U hallih jidhol," qallu. "Dak habib tiegħi! U għall-Malti! Bi ftit Malti tiegħek għad ikun aħjar minnek u minni," kompli bi ftit sarkazmu.

U b'daqqa t'ghajn ftieħmu. Imbagħad harbixli xagħri u s-sur Pisani warrabli biex nidhol ġewwa.

Kienet il-magħmudija tad-demmm tal-hbiberija tagħna. Għamilna paċi. U minn dak inhar thabbibt mal-Malti!

Li thobb il-Malti dak iż-żmien ma kenitx moda. L-iktar fis-Seminarju. 'Hela ta' hin!' kienu



jghidulek. U allahares jisimghuk titkellmu għax b'rasek idur. La kienu jħalluk tilgħab u lanqas tmur id-dar fl-iskampanjata.

"*Dok m'andkimx b'żunnuw el-Multuj,*" kien iwissina Dun Luċjan. "*La bix telhek kessejs u lakkas bix issifir*".

Illum nidħak niftakar f'dawn l-esperjenzi. L-iktar meta nahseb kif kont iffisat fil-Malti. U, tassew, ma nafx ngħid jekk din il-fissazzjoni kenitx kawża tar- reazzjoni tiegħi għall-antagonizmu u l-antipatija li kienu juru dawk li kienu kontra l-Malti jew l-effett tas-simpatija li kelli għal min kien favur tiegħu.

Naf żgur, imma, li din is-simpatija tiegħi għas-sur Pisani u għall-*avocatino*, kibret miegħi u saret ammirazzjoni. Il-kitbiet tiegħu, proża u poezija, kienu jaffaxxinawni.

Darba xi hames snin wara – niftakar kien għadu kemm beda jaħdem ta' avukat – kont mort l-uffiċċju tiegħu fi strada Palma u urejtu kopja ta' "Lehen il-Malti", Sett.-Diċem. 1944, għadd 163-166.

Wiċċu xegħel! "Niftakarha," qalli. "Il-poezija 'Bħal Raġel Iblah' hux? Kont ktibtha f'mumentu ta' diżillużjonijiet. Għalhekk kont ġejt nuriha lis-sur Pisani qabel nippubblikaha dak inhar li sibtek barra l klassi".

U komplejna nithaddtu fuq elf haġa. L-iktar fuq zmienu. Kienet dinja differenti ta' tfulitu. Ta' Kerċem ta' qabel l-aħħar gwerra dinjija. 'Kemm kienet aktar sabiha!' tennieli b'nostalgija. Ir-riha tal-baqar ta' Gurgi tal-Borg! Dun Mikilong jitbandal tielgha l-knisja kmieni filghodu! U l-bqija kwiet. U l-beraħ tal-Lunzjata kif tiftah it-tieqa. Imbagħad jghaddi ta' Brende jew tal-Mozz iħabbtu bieb bieb għall-bajd. L-anqas ruh ma kont tara barra.

U fis-sajf fl-ghaxxijiet ix-Xlendi. Ma' bieb ta' xi remissa. Kif jghid fl-istejjer li kien jikteb f' "Lehen il-Malti". "U xi erba' bdiewa mitfughin fl-art" jirrakkontaw. U Dun Indri hdejhomm, "jixxengel fuq pultruna qadima", jisma'. Kultant jidhak u jiehu nifs tabakk 'minn pipa tal-fuhhar b'qazba twila fiha'.

'U magħhom kont inkun hemm jien,' qalli l-avukat Calleja. "Darba rakkontajtilhom l-istorja tal-*Mutiny on the Bounty*. Imma lilhom ma kienux jinteressawhom l-istejjer Ingliżi. Iktar kienu jisimgħu lil Salvu jghid fuq Nikol tax-Xlendi".

Anton, imma, kien miklub fuq il-letteraturi barranin. L-iktar dik Russa. Lil Ibsen fost kollox. Għadha f'moħhi t-traduzzjoni li għamel tad-'Dar tal-Pupa' tiegħu.

Imbagħad, staqsieni għalfejn kont mort għandu.

"Għall-parir tiegħek," għidtlu. U rakkontajtlu l-istorja tiegħi.

"Komplikata!" qalli b'ċerta ironija.

Imbagħad ġibidni lejha kważi halqu f'widnejja. "Ifhimni sew!" kompla qalli: "Il-Qorti u l-iskola huma għajn ta' gherf. Fit-tnejn tikber u titgħallim. Fl-iskola ġol-klassi. Biex taqra u tikteb. Fil-qorti barra l-awla. Biex taħseb u tirraġuna. Isma' minni! Jekk għandek il-bzar troxxux fuq l-avukati!"

Fhimtu. Parir ta' avukat onest, bniedem li l-kodiċi tal-hajja tghallmu m'għand ommu d-dar, mhux fl-awli tal-Qorti jew fl-università.

U hekk baqa'. Avukat ġenwin, skond lis-*Statuti della Camera degli Avvocati*. Imma raġel qabel kollox.

Il-Kardinal Newmann kien għalih is-surmast. Bi preċetti preċiżi: "L-irġulija ma tiehu qatt vantaġġ fuq l-injoranza jew in-nuqqasijiet ta' l-ohrajn". U kompla jikkwotali: "Jekk bniedem intelligenti jkollu xi jghid, l-intelligenza tiegħu stess ma thallihx jghajjar jew jaqa' f'livelli ta' min hu inqas intelligenti minnu. Halli naqralek x'kiteb preċiż". U fetaħ *The Idea of a University* u qrali dawn iż-żewġ versi: 'He may be right or wrong in his opinion: but he is too clear-headed to be unjust. He is simple as he is forcible; and as brief as he is decisive.'

Għalhekk l-avukat Calleja kien profil baxx f'kollox. Minkejja d-dehen u l-iskola li tghallim. U minkejja l-hidma tiegħu bla waqfien fl-Għaqda Inkapaċitati Għawdxin u fiċ-*Circolo Gozitano*. Anton kien jara lil kulhadd indaqs. Fil-professjoni u fil-politika.

Min jafu bhala viċi-kap tal-Partit Għawdxin għandu mnejn jiftakar kemm kien jitgerrex

f'attivitajiet politiċi. Lil pajjiżu kien iħobbu. Jixdhulu l-kitbiet tiegħu f'*Lehen Għawdex* u l-interventi li kien jagħmel fil-Parlament favur l-Għawdxin. Biex iżomm dal-profil baxx lanqas ministeru ma ried jaċċetta.

Kien meqjus anke fi kliemu. Kullimkien. Kif kien qal Joe Vella Muscat fl-apprezzament tiegħu: "Fis-swali tal-biljard u tal-logħob, Anton kien dejjem ferhan – sew jekk jirbah u sew jekk jitlef – dejjem kien 'a good loser'." Qatt żorr ma' shabu minkejja li mhux dejjem kienet toghġbu l-kumpanija ta' xi whud minnhom. Anzi, hafna drabi ċajtjer u dejjem – kif kienu l-poeti Romantiċi Nglizi tas-seklu Dsatax – jara dak is-*silver lining* f'kull shaba sewda li kienet tingema fix-xefaq ta' ruhu.

Li kien faċli għalija nidentifika din ruhu ma' surtu u lil Anton Calleja nikklassifikah b'mod xjentifiku, kont nġid li hu 'ziemel', *equus cubullus*. Għax b'saħħtu, doċli, fuq tiegħu, b'demm Marokkin tad-deżert; jaf jittrottja u jiggalojja bħall-aqwa żwiemel tad-*Derby*; u jaf jimxi b'maestrija qisu tal-kavallerija tar-*Royal Home Guards*.

Niddiskrivih b'lingwaġġ metaforiku. Għax dan hu l-lingwaġġ li joghla fil-hsieb. Kif għamel hu stess fil-poezija. Fettex lilu nnifsu 'bħal raġel iblah', u ġera wara l-hena u meta ma jsibhiex ma jaqtax qalbu. U reġa' hareġ ifittixha.

Mhux kulhadd, iżda, fehmu. U għaddew minn fuqu qishom 'dhejjeb imġewha'. U kif beka meta 'bi qrunhom' ġerrhulu ġismu!

Tidhol f'ruhi dik il-karba tiegħu. Għax magħha nisma' d-diwi ta' ohrajn, Għawdxin kbar bħalu, ifittxu l-hena. Għalihom, imma, xejn. Imkien tifkira!

U nistabar fi vrus Anton mimlija tama nisranija. Għax minkejja li 'mbengel u għajjen' meta sama' li l-hena:

'rawha fuq ix-xefaq tissiefaq fi nżul ix-xemx, bħal wiehed miġnun jien ergajt hriġt mill-ġdid u lmaħtha ma' Kristu għaddejja fuq il-mewġ ma' miġnun iehor!'

Min kien dan il-miġnun l-iehor Anton ma jghidilniex. Ma niżbaljawx wisq, imma, jekk nahsbu li kien San Franġisk li bħalu kien hareġ ifittex l-hena u li bħalu lemaħha mghannqa ma' Kristu għaddejja fuq il-mewġ ta' l-hemm u t-tbatija!

TROPICAL FOREST

Aquarium, Pet & Garden Centre



Mgarr Road, Xewkija,
Gozo - Malta.
Tel: 2156 3805
Mob: 9986 4255

Passiġġata Biblika -2

“...Bih wera l-glorja tiegħu u d-dixxipli tiegħu emmnu fih” (Ġw 2:11)

IL-MIRAKLI TA' KRISTU FIL-VANGĒLI

minn Fr. Charles Buttigieg

Il-kelma proprja griega għall-miraklu hija 'semeion',¹ li tfisser sinjal li jgħin il-percezzjoni. Il-kelma tirreferi wkoll għall-azzjoni mirakuluża li tmur kontra l-kors normali tan-natura u għalhekk din l-azzjoni sservi bħala sinjal.

It-terminu lhudi huwa 'mopheth'² li jfisser azzjoni simbolika li hija ttradotta fil-grieg bħala 'teras' li tfisser sinjal tal-ghageb kif naraw f'Mk.13:22, f'Ġw.2:11 u f'Apok.13:13.3 Fil-Vangeli Sinottiċi l-kelma griega wżata għall-miraklu hija 'dunamis'⁴ li tfisser att ta' qawwa. F'San Ġwann insibu l-kelma 'semeion' u 'ergon' li tfisser opira.⁵

Fit-Testment il-Qadim insibu ftit mirakli eżerċitati minn persuni ndividwali. Huwa Alla li jagħmel il-mirakli għall-poplu kollu.⁶ Insibu xi grajjiet ta' mirakli privati fl-Ewwel u t-Tieni Ktieb tas-Slaten, magħmula minn Elija u Elizew. Kien għalhekk lil Ġesù hasbuh bħala t-tieni Elija. Nagħtu harsa issa lejn il-mirakli fil-vangeli.

Fis-Sinottiċi

Fil-vangeli ta' San Matthew, San Mark u San Luqa, il-mirakli mhux biss jokkupaw parti sostanzjali tal-kontenut imma wkoll jagħmlu parti mill-messaġġ ta' kull vangeli. Per eżempju fil-vangeli ta' San Mark, il-mirakli jokkupaw 30% tal-kontenut tal-vangeli, fejn insibu 209 vers minn 666 vers li għandhom x'jaqsmu mal-mirakli.

Skond it-tradizzjoni sinottika r-rejazzjoni ta' Kristu għat-talba tal-mirakli narawha ċara biżżejjed. Naraw dejjem l-istess attitudni ta' Kristu, li jinjora t-talba tal-opponenti tiegħu għal xi miraklu. F'Matthew, insibu din ir-risposta ċara ta' Kristu;

“Nisel hazin u żieni jitlob sinjal, imma ma jinghatalu l-ebda sinjal, hliet is-sinjal ta' Ġona l-profeta. Bhalma dam Ġona f'zaqq il-huta tlitt ijiem u tlitt iljieli, hekk idum Bin il-bniedem fi hdan l-art tlitt ijiem u tlitt iljieli” (Mt.12:39-40, ara wkoll Lq. 11:29.). San Mark jipprezenta r-reazzjoni ta' Kristu għat-talba ta' xi sinjal b'mod l-iktar qawwi kif insibu; “Għalfejn jitlob dan-nisel sinjal? Nghidilkom is-sewwa, ma jinghata l-ebda sinjal lil dan-nisel. U halliehom, tela' fuq id-dgħajsa u reġa' mar in-naha l-ohra” (Mk. 8:12-13). Il-mirakli tal-eżorċizmu u tal-fejqan mhumiex biżżejjed għall-Farizej. Għalihom dawn mhumiex prova biżżejjed tal-awtenticità ta' Kristu fil-missjoni tiegħu. Iżda Kristu radikalment jinjorahom u mal-ewwel iwarrabhom għax ma jaċċetawhx lulu bħala l-milja tar-rivelazzjoni li tiżboq kull sinjal ieħor fuq l-art.⁷ Għalhekk mela Ġesù jitlob dejjem il-fidi quddiem il-miraklu kif naraw tajjeb f'Lq. 8:48; 17:19 u 18:42.

Naraw ukoll li l-mirakli ta' Kristu huma marbuta mas-Saltna t'Alla. Dan l-iskop nistgħu narawh f'Lq.11:20; “Jekk bis-sahha tal-hila ta' Alla nohrog ix-xjaten, mela waslet fostkom is-saltna ta' Alla.”⁸ Dan hu l-element l-iktar predominanti fis-Sinottiċi. Huwa f'dan il-kwadru li naraw il-mirakli ta' Kristu bħala arma li tirbaħ dejjem lis-saltna ta' Satana. Dan il-kuncett juri lill-mirakli bħala rebħa fuq is-

¹ Ara “semeion”, in *New American Standard Exhaustive Concordance of the Bible. Hebrew-Aramaic and Greek Dictionaries*, ed. Robert L. Thomas, Nashville 1981, 1681.

² Ara “mopheth”, in *New American Standard Exhaustive Concordance of the Bible. Hebrew-Aramaic and Greek Dictionaries*, 1545.

³ *Greek - English Dictionary of the New Testament*, ed. Barclay M. Newman, Stuttgart 1993. Fil-Gdid Testament l-kelma griega 'teras' insibuha darba biss f'Atti.2:22.

⁴ Ara “dunamis”, in *New American Standard Exhaustive Concordance of the Bible. Hebrew-Aramaic and Greek Dictionaries*, 1644.

⁵ *The New Jerome Biblical Commentary*, eds. Raymond E. Brown – Joseph A. Fitzmyer - Roland E. Murphy, London 1990, 1369.

⁶ FRANZ KAMPHAUS, *The Gospels for preachers and teachers*, London 1974, 114.

⁷ Ara Mk. 8:13.

⁸ FRANZ KAMPHAUS, 156-160.

⁹ *The New Jerome Biblical Commentary*, 1372.

saltna tal-ħażen u it-twaqqif tal-qawwa ta' Alla.⁹ Infatti fil-miraklu tat-tempesta Ġesù juża l-istess verb grieg 'epitimaō' biex iwaqqaf ir-riħ bħal meta keċċa x-xjaten u ssikket il-baħar bl-ordni 'phimoo', l-istess ordni li juża għax-xitan f'Mk.1:25. Din l-espressjoni ultima tat-trijonf tas-Saltna fuq dik tax-xitan narawh fl-ikbar miraklu, dak tal-qawmien mill-mewt ta' Kristu.


F'San Ġwann

F'San Ġwann, il-Lhud jagħmlu żewġ tentattivi biex jitolbu sinjal (*semeion*) minn Kristu. Darba minnhom meta keċċa l-bejjeġha mit-tempju fejn il-Lhud qalulu; "Liema sinjal turina biex tagħmel dan? Wieġeb Ġesù u qalilhom: Hottu dat-tempju, u fi tliet ijiem nerga' nwaqqfu" (Ġw. 2:18) u darba oħra wara li għamel il-miraklu tat-tkattir tal-hobż u talbuh sinjal mis-sema (6:30ff). F'dawn iż-żewġ grajjet ir-rejazzjoni ta' Kristu hija l-istess bħal dik li nsibu fis-sinottiċi, huwa nnifsu huwa s-sinjal u għalhekk ma hemmx bżonn ta' sinjali oħra. Kristu jitlob mela l-fidi quddiem il-miraklu.

Il-Karattru Kerigmatiku tal-Mirakli

Jeżistu verżjonijiet differenti tal-istess miraklu fil-vanġeli. Dan għaliex kull evangelista għandu l-mod u l-enfasi partikulari tiegħu minkejja li l-fonti prinċipali jista' jkun l-istess. L-awturi sagra mħumiex interessati li jagħmlu bijografija ta' dawn l-għegubijiet straordinarji. Huma jridu jagħmlu enfasi fuq il-'kerigma', li jxandru lil Kristu Rxox. Kristu li wettaq l-ikbar miraklu miegħu innifsu, dak tal-Qawmien tiegħu mill-mewt fit-tielet jum u għalhekk huwa 'Haj' qalb il-kommunità.

'Ġesù ta' Nazaret haj u preżenti fil-kommunità kienet il-predikazzjoni li riedu jwasslu; "U ara, jien magħkom sa l-aħħar tad-dinja." (Mt. 28:20). Huwa hawnhekk niskopru l-valur u l-awtorità tal-vanġeli, l-awturi bħala xhieda ta' din it-tradizzjoni bikrija li qegħda tgħix l-esperjenza ta' Kristu Haj. Il-mirakli huma testimonjanza tal-fidi fi Kristu. Meta wieħed jemmen fi Kristu permezz tal-miraklu, il-miraklu jilhaq il-qofol tiegħu.



Konkluzjoni

Mela rajna li l-miraklu jservi bħala strument tar-rivelazzjoni tas-Saltna t'Alla. Dan hu l-iskop primarju tal-mirakli fis-sinottiċi sabiex juru d-dominju ta' Alla fuq il-bniedem u fuq in-natura. Il-mirakli huma għalhekk parti mill-'kerigma' u jinvolvu primarjament l-att tal-fidi. Infatti Ġesù bosta drabi juri din l-importanza tal-fidi; "Twemminek fejkek." (Lq. 8:48). Hija din il-fidi li taċċetta d-dominju ta' Alla. Hija f'din id-dimensjoni ta' fidi li l-mirakli jilhaq r-relevanza tagħhom mal-bniedem fil-laqgħa tiegħu m'Alla. Hu għalhekk proprju ahna llum elfejn sena wara, nistgħu nesperjenzaw dawn l-istess mirakli ta' Kristu li gie biex isalva l-bniedem ta' kull żmien mid-dnub u jagħtih id-don tal-fidi sabiex jaċċettaH bħala t-Triq, il-Verità u l-Hajja.

Bibliografija

BROWN RAYMOND, *New Testament Essays*, New York 1965.

Greek - English Dictionary of the New Testament, ed. Barclay M. Newman, Stuttgart 1993.

KAMPHAUS FRANZ, *The Gospels for preachers and teachers*, London 1974.

MONDEN L., *Signs and Wonders: A study of the miraculous elements in Religion*, New York 1966.

The New Jerome Biblical Commentary, eds. Raymond E. Brown - Joseph A. Fitzmyer - Roland E. Murphy, London 21990.

New American Standard Exhaustive Concordance of the Bible. Hebrew-Aramaic and Greek Dictionaries, ed. Robert L. Thomas, Nashville 1981.





GREZZJU BONELLO
Water Proofing Service
for Roofs and Walls

'Grez Jos', Tel: 2155 7694
Filfla Street, Għajnsielem Mob: 9946 9102

SWEET SENSATIONS
CONFECTIONERY

For Cakes, Gateau,
Pastries & Confectionery

Jesmond & Maryanne Borg

55, St. Joseph Square, Tel: 2156 5663
Qala, Gozo. Home: 2155 2277


int u sahhitek

L-appuntament
ta' Dr Mario Saliba M.D.
mal-qarrejja tagħna.



Il-Marda tal-Parkinson

Ilum ser nitkellmu dwar marda li ma tantx hija komuni. Minkejja dan, dan l-ahhar issemmiet diversi drabi fil-medja peress li l-Papa preżenti jghidu li jbati minn din il-marda. Il-marda tal-*Parkinson* hija marda kronika u progressiva tan-nervitura tal-gisem li ghandhom x' jaqsmu mal-movimenti. Ghalhekk is-sintomi ta' din il-marda primarjament ghandhom x' jaqsmu mal-moviment.



Hekk is- sintomi principali huma:
Ir-roghda.
L-ebbusija tal-gisem.

In-nuqqas ta' moviment, fis-sens li kull haġa li jagħmel dak li jkun jiehu l-hin biex jagħmilha.

Ikun hemm nuqqas ta' bilanċ u diffikultà biex timxi.

Il-marda nsibuha f' wiehed min kull elf persuna tal-popolazzjoni u sa anke f' wiehed f' kull 100 persuna fin-nies ta' 'l fuq minn 60 sena. Minkejja dan il-marda tista' taħkem lil min huwa iżghar anke minn 40 sena 'l fuq. Ghalhekk mhux tant rari, anzi pjuttost komuni.

Il-marda tissejjah *Parkinson* ghax kienet deskritta għall-ewwel darba mill-Kirurgu Inġliż *James Parkinson* fil-1817. *James Parkinson*

twieled Londra fil-1755. Missieru kien jipprattika l-Kirurgija u James għall-ewwel studja l-lingwi klassiċi jġifieri l-Grieg u l-Latin flimkien mal-filosofija u x-xorthend. Huwa kien jinteressa ruhu fil-qagħda soċjali ta' dak iż-żmien u kien isemma lehn u ta' spiss fuq diversi ixjus bħal gwerra, il-faqar, ir-revoluzzjoni u l-edukazzjoni. Meta kiteb l-ewwel darba dwar din il-kundizzjoni huwa sejhilha: – *Shaking Palsyx* naturalment ghax propju min ikun milqut minn din il-marda ikollu r-roghda u nuqqas ta' moviment. B' xorti hażina ma ghandna l-ebda pittura jew xbiha ta' *Parkinson*.

Bażikament li jġri hu li fil-mohħ ikun hemm nuqqas ta' sustanza li tissejjah *dopamine*. In-nuqqas ta' din is-sustanza ma nafux għaliex preċiż isehh iżda minħabba n-nuqqas tagħha jkun hemm nuqqas ta' koordinament fil-movimenti, il-muskoli u l-ġogi jsiru iebesin u dak li jkun ikollu diffikultà biex jitharrek.

Irridu niftakru li l-movimenti kollha ta' ġisimna huma kkontrollati mill-mohħ permezz tas- sistema nervuza li tikkonnetja lill-mohħ ma' kull parti ta' ġisimna li tiċċaqlaq. Meta jkun hemm nuqqas ta' din is-sustanza l-messagġi mill-mohħ għan-nervitura tal-gisem ma jkunux jistgħu jghaddu u ghalhekk jirrizulta nuqqas ta' moviment.

Il-kawża propja ta' din il-marda ma nafuhiex. Għaliex il-mohħ ma jibqax jifforma *dopamina* għadna ma nafux, biss tista' tkun xi forma ta' infezzjoni minn xi *virus* li jattakka ċerti partijiet tal-mohħ li ghandhom x' jaqsmu ma' din is-sustanza.

Min-naħa l-oħra l-marda tista' tkun kawżata artifiċjalment minn ċerti pilloli li jittiehdu għal mard

iehor. Ghalhekk tista' tkun kawżata bhala sajdeffekt ta' mediċini.

Ta' min ighid ukoll li din il-marda hija komuni f'nies li kienu boxers u ghalhekk qalgħu hafna daqqiet fuq rashom. Huwa magħruf li jekk tlaqqat hafna daqqiet fuq rasek tista' tiżviluppa din il-kundizzjoni. Ghalhekk jghidhulu - *punch-drunk syndrome* - .

Anke ċerti tumuri fir-ras jistgħu jwasslu għal sintomi bħal ta' din il-marda.

Dwar id-dieta tajjeb li ngħidu li l-użu taz-zokkor fl-ikel u l-pestiċidi jista' iżid l-inċidenza ta' din il-marda.

Anke l-użu tal-*ecstasy* jista' jwassal għal din il-marda.

Studji oħrajn urew li min jixrob ammont sostanzjali ta' alkohol u jpejje għandu inqas ċans li jimrad b' din il-marda!! Imma ferm iktar ċans li jimrad b' mard ieħor.



Żewġ terzi tal-persuni li kellhom din il-marda juru l-ewwel sintomi meta jkollhom bejn il-50 u s-60 sena. Għall-ewwel is-sintomi jkunu minimi u jridu jgħaddu bejn sentejn jew tlieta qabel ma' jidher ċar li dak li jkun ser jiżviluppa din il-marda.


L-ewwel sinjal jew sintomu biex imur għand it-tabib huwa r-roghda. L-ewwel li tinvolvi huma s-swaba ta' l-idejn u imbagħad tinvolvi d-driegħ kollu. Fl-aħhar ir-roghda tmur fl-ilsien u fir-riglejn ukoll. Ir-roghda hija partikulari fis-sens li ssibha waqt li l-id tkun mistrieħa. Jekk l-id tkun okkupata x' aktarx ma jkunx hemm roghda. Kwalunkwe stress jew sitwazzjoni imbarazzanti żżid ir-roghda. Sintomu ieħor huwa l-ebbusija tal-ġisem biex jiċċaqlaq u n-nuqqas ta' moviment.

Iktar ma jgħaddi ż-żmien iktar il-pazjent isibha diffiċli biex jimxi u jzomm il-bilanċ speċjalment meta jiġi biex idur jew biex iqum jew joqgħod bil-qiegħda. Il-passi li jagħmel ikunu qosra u saqajh jibqgħu ma' l-art u allura jkaxkar saqajh waqt il-mixi. Fl-istadji avvanzati l-pazjent lanqas ikun jista' jitkellem u jsir totalment jiddependi minn oħrajn.

Ta' min ighid li l-mohħ jibqa' tajjeb. Huwa ghalhekk forsi li l-Vatikan qatt ma' qal uffiċjalment li l-Papa jbati minn din il-kundizzjoni għax bħalma jaf kulhadd il-mohħ tal-Papa għadu tajjeb. Min-naha l-oħra tithassar lil Papa tarah bilkemm jiċċaqlaq u l-hin kollu fuq il-*wheelchair* u bilkemm jiftiehem meta jagħmel xi diskors.

Sfortunatament kura li tfejjaq din il-marda għad ma hemmx. Il-mediċini li nużaw huma kollha biex itaffu s-sintomi ta' din il-marda u mhux biex ifejjuha. Ghalhekk il-kura tiddependi mit-tip ta' sintomi li wiehed ikollu. Jekk ir-roghda hija l-iktar sintomu li jidher allura jingħataw pilloli biex inaqqsu r-roghda. Jekk in-nuqqas ta' moviment u l-ebbusija l-iktar li qed jagħtu sintomi rridu nagħtu pilloli li jzidu dawn. Ghalhekk irid jkun hemm ċertu bilanċ għax dawn is-sintomi huma kontra xulxin. Biss il-kura bażika ta' din il-marda hija l-mediċini li jkun fihom is-sustanza tad-*dopamine* li kif għedna fil-bidu hija nieqsa f' din il-marda.

Ta Pawlu



**Bar &
Restaurant**

Tel: 2155 8355

Mob: 9942 1536

Fax: 2156 4382

4 Triq Manuel de Vilhena, Imgarr, Gozo, GSM 104.




LANTERN

**Guest House
Restaurant • Pizzeria**

MARSALFORN - GOZO

Tel: 562365 • Fax: 556285
Mobile: 09877648 / 09883028
Residence: Tel: 554186
E-mail: romx@vol.net.mt

SEA VIEW
APARTMENTS
ALSO AVAILABLE



Maratona Sportiva ta' 36 siegħa ta' suċċess

Fl-aħħar weekend ta' Ottubru, il-kumpless sportiv tas-Seminarju kien impenjat mhux hażin b'attività sportiva ta' 36 siegħa. Fil-kumpless sportiv tas-seminarju giet organizzata maratona sportiva b'ghan nobbli u speċjali b'risq il-missjoni "Madonna ta' Pinu" fl-Albanija.


Il-missjoni "Madonna ta' Pinu" f' Mummurras hija l-missjoni mmexxija mis-sacerdot ghawdxi Dun Manwel Cutajar li qeghda taħdem ma' l-ifqar fost il-fqar fl-Albanija. Bhalissa f'din il-missjoni qed isiru t-thejjijiet għal bidu ta' proġett ta' centru soċjo-pastorali li jinkludu knisja ddedikata lill-Madonna ta' Pinu u zona sportiva għat-tfal u ż-żgħażaġh ta' din il-lokalità. Għalhekk il-*management* tal-kumpless sportiv tas-seminarju hass il-htieġa li jgħin din il-missjoni ta' l-Albanija b'dan il-mod. Il-logo ufficiċjali tal-Maratona "Ghin biex trebbahna" u d-diska ufficiċjali tal-maratona jagħtu ċerta identità lil din il-maratona fejn tistieden lill-kulhadd biex jgħin kif jista' lil dawk li jinsabu f'xi problema u jgħinjom jirbhu l-problema li jinsabu fiha. "Ghin biex trebbahna" kien il-motto li hegġeġ tant żgħażaġh jiehdu sehem biex bil-ftit tagħhom jgħinu żgħażaġh ohra li jinsabu fil-missjoni jirbhu ftit mill-problemi tagħhom u bil-ftit flus li ser jintbghatu ikunu jistgħu jinbnew faċilitajiet għalihom ukoll.

Il-maratona propju fethet fit-8.00 ta' filghodu tas-sibt 30 ta' Ottubru meta grupp ta' atleti telqu mill-Imgarr b'girja bit-torċa lejn il-kumpless sportiv tas-Seminarju. Wara li nxtelgħet l-urna, Fr. Michael Said id-direttur tal-Kumpless sportiv tas-Seminarju flimkien mar-Rettur tas-Seminarju Dun Anton Teuma kkonċellbraw quddiesa għall-atleti kollha.

Il-maratona komplet b'diversi *tournament* tal-



football għall-gruppi ta' l-abbatini, tal-vokazzjonijiet, għan-*nurseries* ta' l-under 8's, 10's u 12's, *aerobics*, *Handball*, *billiard*, *Table-Tennis* u anke *Playstation competitions* sa tard bil-lejl tas-sibt. Mal-lejl gew organizzati *tournaments* tal-*Football* u tal-*volleyball* għaž-żgħażaġh. Fit-8.00 ta' filghodu tal-Hadd komplew *tournaments* għall-undej 14's, għall-over 30's u wara nofs inhar *Basketball tournaments* għas-subien u għat-tfajliet. Tard bil-lejl gew organizzati *tournaments* għall-membri u studenti li jattendu l-Museum ta' diversi rhula Ghawdxin. Ta' min isemmi li f'din il-maratona hadu sehem madwar 700 atleta maqsuma f'84 tim. Minbarra dawn l-attivitajiet sportivi



inżammet *car wash* quddiem l-Arcadia fejn komplew jingabru fondi ghal din il-maratona. Din is-sena l-kumitat organizzattiv nieda *website* : <http://www.seminarygym.org> .Fost ir-rebbieha tat-tournaments insibu lil l-Abbatini ta' Sant Anton Abbati, Vokazzjonijiet tan-Nazzarenu, U/10 : *Oratory Youths*, U/12 : *Oratory Youths*, U/14 : *Kercem Ajax*, *All Ages* : *Red Boys Juniors*, *Over 30's* : *Xaghra Old Boys*, *Volleyball* : *Bayern*, *Basketball* : *Black Knights*

Minbarra dawn l-attivitajiet sportivi, il-kumitat organizzattiv ha hsieb itella żewġ serati ta' spettaklu għall-familja kollha. Fis-serata tas-sibt pprezentata minn Maureen Buttigieg u Joe Louis Xiberras, giet organizzata "*Battle of the Bands*", *Fashion show* minn "*Naupaca*" u hadu sehem diversi kantanti Maltin u għawdxin fosthom Miriam Christine, "*The Young Talent Team*", "*Annette Mystic Dancers*", Audrey Bartalo, *Ciccio d clown*, Christabel Bajada u ohrajn. Is-serata finali pprezentata minn Joe d-dulli u Veronika saret il-Hadd filghaxija fejn hadu sehem Debbie Xerri, Glenn Vella, Pamela Bezzina, Teddy Zammit, Margaret Borg, Roberta Cassar, "*The Creative Theatre Club*", "*Body Art Dance*

Grupp", "*Rhythmic energetix*", Ylenia Caruana, Ronald McDonald show u l-grupp famuż *Cats*.

L-attendenza waqt iż-żewġ serati kienet wahda numeruża u waqt dawn is-serati ttellghu diversi *spot prizes* u anke tqassmu t-trophies lit-timijiet rebbieha ta' kull *tournament*. Ta' min isemmi li din il-maratona ġibdet diversi personalitajiet distinti fosthom l-*ispeaker* tal-kamra tar-rappreżentanti, il-ministru għal Ghawdex, kif ukoll diversi membri Parlamentari.

Din il-maratona kienet wahda ta' suċċess fejn il-pubbliku attenda bi għaru, hadu sehem 700 atleta, hadu sehem diversi kantanti u żeffiena Maltin u Għawdxin u anke kienu diversi dawk il-voluntiera li taw l-ghajjnuna tagghom. Bhala donazzjonijiet ingabret is-somma ta' madwar LM 2500.

Il-kumitat organizzattiv jixtieq jiringrazzja lill-atleti, lill-voluntiera u r-*referees* kollha, lill-pubbliku li attenda u ta s-support tieghu u b'mod speċjali jixtieq jiringrazzja l-*sponsors* ewlenin fosthom Karkanja LTD Property Developments, Abraham's supplies Co LTD, Palazzo Margerita, Dr Tek computers, Mr Clean, Maltacom, HSBC u McDonalds.



migbura minn Pierre Mejlak

Is-saħħara li trid titla' fil-Parlament

Saħħara Rumena trid tirbah sigġu fil-Parlament ta' pajjiżha u għal dan il-ghan qalet li lesta tuża kull sigriet maġiku li taf. Is-saħħara jisimha Timisoara u toqghod fi Craiova. Se tikkontesta l-elezzjoni għas-senat f'isem l-Alleanza għall-Għaqda taż-Zingari Rumeni. Fost il-kanvasers tagħha hemm mill-anqas 25 saħħara ohra, lkoll preparati biex jużaw dak kollu li jafu biex itellghu lil Timosoara.

Jitlef imħatra u jqatta lejl fuq sigra

Bhal hafna nies, Brian Anderson se jsibha bi tqila biex jinsa l-aħhar elezzjoni presidenzjali Amerikana. Madankollu Anderson se jiftakarha għal-lejl li kellu jqatta bilqieghda fuq sigra. Anderson tant kien ċert li John Kerry kien se jirbah l-elezzjoni li għamel imħatra ma' habib tiegħu li jekk ma jitlax Kerry kien se jqatta' lejl fuq sigra fis-Central Park. L-imħatra tilifha u l-lejl li qatta' fuq fergħa ta' sigra fis-Central Park ta' New York mhu se jinsieh qatt.

Tfal imqabbdin bħala konsulenti


Fabbrika tal-gugarelli f' Beijing qed tqabbd tal-fal, ta' bejn sentejn u 14-il sena, bħala konsulenti. Huma iżjed minn 800 it-tfal li applikaw għal dan ix-xogħol fil-kapitali Beijing. Dawk li qed jiġu magħzula qed jingħataw kuntratt ta' sena, li matulha se joffru l-ideat tagħhom dwar x' jagħmel gugarell popolari, mit-tfal għat-tfal!

Il-ħalliel li ħalla r-ritratt tiegħu warajh

Jordan Barnes mhux l-iżjed halliel makakk. Dahal f'dar f'Sunderland, seraq £56, żewġ telefons ċellulari u flixxun vodka, u harab. Madankollu hu u hierēg bi żball waqqa' ċ-ċwievet tad-dar tiegħu u fuq il-keychain kellu r-ritratt tiegħu bil-kliem *Jordan Barnes The Best!* Siegħa wara s-serqa Barnes kien arrestat. It-tliet snin li ġejjin se jqattagħhom il-habs, iħares lejn is-sabih wiċċu li għandu fil-keychain!

Tebut bis-sistema ta' l-alarm... għal min jindifen haj!

Pensjonant li l-ikbar biża tiegħu hi li jiġi midfun haj, għadu kemm investa f' tebut mgħammar b' sistema ta' l-alarm. Angel Hays għandu 87 sena u ilu jbati mit-taphephobia (biża li tiġi midfun haj) minn meta kellu 20 sena. Issa m' għandux inkwiet għaliex it-tebut tiegħu lest u jekk jindifen haj jista' jagħfas buttuna u permezz tagħha jinforma lill-qrabatu li sitt piedi taht l-art hemm hu haj. Fit-tebut hemm ukoll hażna ta' ilma, xi ikel, sistema ta' ventilazzjoni u mini-bar li jinkludi x-xarba *Ouzo*, il-favorita ta' Hays... X'konsolazzjoni għal min jibża' mill-mewt!



DAK LI DARBA KIEN IĊ-ĊIMITERJU "TAL-FRANĊIŻI"

Iż-żgħar tal-lum ftit jafu li fejn illum hemm il-*'ground/parking'* tal-Oratorju Don Bosco fir-Rabat, darba kien ċimiterju famuż, imsejjah "Tal-Franċiżi". Dan ir-ritratt, meħud 60 sena ilu, jagħtina dehra ta' Pjazza Sant'Wistin u ta' parti kbira minn dak iċ-ċimiterju, li tiegħu baqa biss xi lapidi. Fejn huma?



M. & L. REFALO Ltd.

60, Racecourse Street, Xaghra, Gozo.

Tel: 21552855 • Fax: 21563740 • Mobile: 9947 5855

Website: www.mlrefalo.com

E-mail: mlrefalo@melita.net • service@mlrefalo.com

**WITH
REMOTE
CONTROL**



**FREE
QUOTES**



**SECTIONAL DOORS
FOR GARAGES
+ Remote Control**

**WE ALSO PRODUCE ALL TYPES OF
ALUMINIUM & DOUBLE GLAZING**




"Uljedna jeħtieġu tagħlim nisrani ċar u sod.
Qed nitilfuhom dritt wara l-Grizma..."
- Korrispondent f'gurnal lokali


DISA' KOTBA ĠODDA TA' KATEKESI BAŻIKA GHAT-TFAL



◆ Ghajnuna siewja għall-
edukazzjoni u l-formazzjoni
nisranija taċ-ċkejknin u ta'
l-adolexxenti, mibnija fuq
il-Katekiżmu l-Ġdid tal-Knisja
Kattolika, b'adattament sod,
sempliċi u modern.



◆ Sussidju kateketiku għat-tfal
minn *Year One* sa *Year Six*, kif
ukoll gwida għall-katekisti
u l-ġenituri, bi tħejjija
fundamentali għas-Sagramenti
ta' l-Ewwel Tqarbina u tal-
Grizma ta' l-Isqof.



◆ Ippubblikati mil-"Lumen
Christi Media Centre" ta'
Għawdex, f'daq komdu u "*in
full colour*", għall-prezz ta'
Lm 1.05 il-wieħed biss.
Jinkisbu mill-hwienet tal-kotba
religjużi f'Malta u Għawdex.

